

क्या राज और उद्धव ठाकरे सचमुच एक साथ आ सकेंगे?

subahsaverenews@gmail.com

facebook.com/subahsaverenews

www.subahsavere.news

twitter.com/subahsaverenews

सुप्रभात

वैशाख! आ रहे हो

तो इस बार वैसे मत आओ जैसे आते रहे हो हमेशा घेत के बाद, इस बार आओ तो धूप की घालियों में जीवन की मदिरा भर कर लाओ। आओ, तो ऐसे आओ कि शगुन होने लगे, अनिष्ट की शकाएँ टूट किसी तरह। वैशाख! आ रहे हो तो बुद्ध की करुणा ले कर आना, सशस्त्र जामदग्न्य को भी ले आना कि वे एक-एक विषाणु को बुझा डाले यहाँ। चौंदी की परत से ढँक जाये धरती, अमलतास की तरह झूमने लगे आदमी का मन। वैशाख! आ रहे हो तो बहुत सावधान हो कर आना, बस्तियों में ग्लानि है, वैमनस्य है, प्रमाद है, फीकापन है, सब देख रहे हैं तुम्हें चमकीले वस्त्र पहन कर वीर योद्धा की तरह आते हुए। आओ, तो उखाड़ फेंकना भय के वे सब स्मारक जो खड़े हुए चतुष्पथों पर। वैशाख! आ रहे हो तो नया उत्साह ले आना, नयी उमंग भर देना आँखों की इन पुलियों में। फिर शहनाई बजे, फिर स्वस्तिपाठ हो।

मुरलीधर वांदनीवाला

प्रसंगवश

शि

ओमकार करमवेलकर

वसेना के इतिहास में विद्रोह और विभाजन के कई उदाहरण हैं। जब छगन भुजबल और नारायण राणे जैसे अग्रणी नेताओं ने शिवसेना छोड़ दी थी, तो कुछ समय के लिए पार्टी में अशांति फैल गई थी। तीन साल पहले एकनाथ शिंदे के विद्रोह के कारण शिवसेना में एक बार फिर विभाजन हो गया था। लेकिन, अतीत में हुए एक विद्रोह ने शिवसेना में भावनात्मक तूफान पैदा कर दिया था, वह विद्रोह था राज ठाकरे का। महाराष्ट्र की राजनीति में लगातार ये चर्चा रही है कि राज ठाकरे और उद्धव ठाकरे किसी न किसी समय एक साथ आएंगे। बीते दिनों दोनों तरफ के नेता, कार्यकर्ता और उनके आसपास के रिश्तेदारों के बयानों से, ऐसे संकेत मिल रहे हैं कि दोनों नेता साथ आ सकते हैं। हालाँकि, यह पहली बार है जब दोनों नेताओं ने इस मामले पर खुलकर टिप्पणी की है। लेकिन सवाल ये उठ रहा है कि क्या दोनों सचमुच एक साथ आएंगे? अगर वे साथ आएंगे, तो क्या गठबंधन बनाएंगे या फिर एक ही संगठन में रहकर लड़ेंगे? क्या आगामी नगर निगम चुनावों में दोनों एक-दूसरे की मदद करेंगे?

19 अप्रैल को इन दोनों नेताओं के एक साथ आने की चर्चा फिर से शुरू होने का कारण दोनों नेताओं के दिए बयान हैं। राज ठाकरे ने अभिनेता और फिल्म निर्देशक महेश मांजरेकर के यूट्यूब चैनल को दिए एक इंटरव्यू में कहा किसी भी बड़ी बात के लिए, हमारे विवाद और झगड़े बहुत छोटे और मामूली हैं। महाराष्ट्र बहुत बड़ा है। इस महाराष्ट्र और मराठी लोगों के अस्तित्व के लिए, ये विवाद और झगड़े बहुत महत्वहीन हैं। इस

A Daily News Magazine

इंदौर

मंगलवार, 22 अप्रैल, 2025



वर्ष 10 अंक 190, नगर संस्करण, पृष्ठ 8, मूल्य रु. 2

क्या राज और उद्धव ठाकरे सचमुच एक साथ आ सकेंगे?

वजह से, मुझे नहीं लगता कि एक साथ आना और एक साथ रहना बहुत मुश्किल है। लेकिन, यह केवल मेरी इच्छा का मामला नहीं है। हमें महाराष्ट्र की पूरी तस्वीर को देखना होगा। सभी पार्टियों के मराठी लोगों को एक साथ आकर एक पार्टी बनानी चाहिए।

उद्धव ठाकरे ने भी इस बयान पर तुरंत और सकारात्मक परंतु सशर्त प्रतिक्रिया दी। उद्धव ने कहा, मैं छोटे-मोटे झगड़ों को किनारे रखने को तैयार हूँ। मैं सभी मराठी लोगों से महाराष्ट्र की भलाई के लिए एकजुट होने की अपील करता हूँ। लेकिन, एक तरफ उनका (बीजेपी का) समर्थन करना और बाद में समझौता करना और उनका विरोध करना, इससे काम नहीं चलेगा। मराठी लोगों को यह तय करना चाहिए कि हिंदुत्व के हित में मेरे साथ रहना है या बीजेपी के साथ।

राज ठाकरे ने शिवसेना छोड़ते वक्त कहा था कि उन्हें 'विद्रुल' से कोई शिकायत नहीं है, बल्कि उनके आसपास मौजूद बुरे लोगों से शिकायत है। यहां विद्रुल से उनका आशय तत्कालीन शिवसेना प्रमुख बालासाहेब ठाकरे से था। इसके बाद, राज ठाकरे ने महाराष्ट्र नवनिर्माण सेना (मनसे) का गठन किया। अपने शुरुआती वर्षों में शिवसेना की तरह, मनसे ने भी मराठी भाषा का मुद्दा, मराठी बोर्ड का मुद्दा आदि जैसे मुद्दों को उठाकर सफलता हासिल की। 2009 के विधानसभा चुनावों में 13 मनसे विधायक चुने गए और मनसे-बीजेपी गठबंधन को लोकसभा में भी झटका लगा।

इसके बाद हुए लोकसभा चुनाव के दौरान ही शिवसेना प्रमुख बालासाहेब ठाकरे का निधन हो गया। उद्धव और राज ठाकरे अपने-अपने संगठन का प्रबंधन करते रहे हैं। चुनाव के दौरान

भी वे एक-दूसरे पर सीधे हमले करते रहे। दोनों के एक साथ आने का मुद्दा परिवार, पार्टी, ईर्ष्या, आरोप-प्रत्यारोप, राजनीतिक संगठन और भावनाओं के चक्र में घूमता रहा।

इस दौरान जो सबसे महत्वपूर्ण बात हुई, वह यह थी कि दोनों भाई कुछ समय के लिए राष्ट्रवादी कांग्रेस पार्टी के अध्यक्ष शरद पवार के करीब आ गए। 2019 के लोकसभा चुनाव में शिवसेना-बीजेपी गठबंधन शरद पवार की पार्टी के खिलाफ लड़ रहा था। उद्धव ठाकरे ने चुनाव प्रचार के दौरान शरद पवार पर हमला किया था, जबकि राज ठाकरे, शरद पवार के करीबी हो गए थे। इस चुनाव में बीजेपी के खिलाफ आक्रामक प्रचार में शरद पवार, असदउद्दीन औवैसी, छगन भुजबल और राज ठाकरे ने प्रमुख भूमिका निभाई थी। हालांकि, नतीजों के बाद शरद पवार और राज ठाकरे के बीच नजदीकियां ज्यादा दिन तक नहीं रहीं।

मराठी मुद्दे के साथ-साथ राज ठाकरे ने अचानक हिंदुत्व का मुद्दा भी उठा लिया। बालासाहेब ठाकरे की तरह भगवा शॉल पहने हुए उनकी तस्वीरें भी अखबारों में प्रकाशित हुईं। इस वर्ष विधानसभा चुनाव में एक-दूसरे के खिलाफ लड़ने वाली कांग्रेस, राष्ट्रवादी कांग्रेस पार्टी और शिवसेना चुनाव परिणाम के बाद एक साथ आ गईं। तीन साल पहले एकनाथ शिंदे और उनके साथ कई पार्टी नेताओं ने शिवसेना छोड़कर, बीजेपी के साथ सरकार बनाई। इस घटना के बाद संगठन में काफी हलचल मची थी। इस दौरान भी एकनाथ शिंदे और मनसे के बीच रिश्ते अच्छे बने रहे। इसी सप्ताह एकनाथ शिंदे के साथ घूमने गए उदय सामंत कभी राज ठाकरे से मिलते रहे हैं, तो कभी दादा भुसे राज ठाकरे के घर जाते रहे हैं। चर्चा है कि एकनाथ शिंदे और मनसे नगर

निगम चुनाव में एक साथ उतर सकते हैं। हालाँकि, उद्धव ठाकरे ने एकनाथ शिंदे के खिलाफ तलवार को और अधिक धार देने का फैसला किया है।

भले ही राज ठाकरे और उद्धव ठाकरे ने बीते दिनों साथ आने को लेकर सकारात्मक बयान दिए हों, लेकिन पिछले 20 वर्षों में बहुत पानी बह चुका है। इस बीच, दोनों के संगठनों के बीच कटु आलोचना और संघर्ष जारी रहा है। दोनों नेताओं के बेटे 2024 का विधानसभा चुनाव लड़ रहे थे। दोनों के निर्वाचन क्षेत्र भी पास-पास ही थे। वर्ली निर्वाचन क्षेत्र में आदित्य ठाकरे को मनसे के संदीप देशपांडे ने कड़ी चुनौती दी, लेकिन आदित्य जीत गए। माहिम निर्वाचन क्षेत्र में अमित ठाकरे ने शिवसेना (यूबीटी गुट) के महेश सावंत को हराया। लेकिन क्या ये नेता चुनाव लड़ने के बाद अपने घर तक एक साथ आ पाएंगे? ये सवाल अभी भी कायम है।

मनसे नेता और पूर्व नगरसेवक संदीप देशपांडे ने कहा कि 2017 के नगर निगम चुनावों के अनुभव को देखते हुए यह असंभव लगता है। किसी को भी गठबंधन का प्रस्ताव नहीं दिया गया है। इस बीच, एकनाथ शिंदे के करीबी नेता उदय सामंत ने राज ठाकरे को लेकर राय व्यक्त की। उनके राजनीतिक स्वभाव को देखते हुए मुझे नहीं लगता कि वह किसी की शर्तों के अधीन निर्णय लेंगे। वह स्वतंत्र सोच रखते हैं।

राज्यसभा सांसद संजय राउत ने कहा कि 'वे ठाकरे नाम को खत्म करना चाहते हैं। ऐसी स्थिति में यदि दोनों ठाकरे ने प्रतिक्रिया दी है तो महाराष्ट्र इसका स्वागत करेगा। लेकिन, हम इंसाफ करेंगे और देखेंगे कि अब क्या होता है।

(बीबीसी हिंदी में प्रकाशित लेख के संपादित अंश)



जल गंगा संवर्धन अभियान

मुख्यमंत्री डॉ. मोहन यादव ने उज्जैन में जल गंगा संवर्धन अभियान अंतर्गत रामघाट की सफाई और माँ क्षिप्रा में स्नान के बाद दुग्ध अभिषेक कर पूजा-अर्चना की।

उज्जैन कुंभ में क्षिप्रा नदी पर जल मार्ग बनेगा: सीएम

- श्रद्धालु नाव से आना-जाना कर सकेंगे, 29 किमी के नए घाट भी तैयार होंगे
- मुख्यमंत्री डॉ. यादव ने माँ क्षिप्रा के घाटों की सफाई कर जल गंगा संवर्धन अभियान में सहभागिता की

भोपाल/उज्जैन (नप्र)। जल गंगा संवर्धन अभियान-मुख्यमंत्री डॉ. मोहन यादव ने उज्जैन क्षिप्रा के रामघाट पर जल गंगा संवर्धन अभियान के अंतर्गत घाटों की सफाई की मुख्यमंत्री डॉ. यादव ने क्षिप्रा नदी में उतरकर घाटों की सफाई की। उन्होंने सफाई के बाद क्षिप्रा में स्नान किया। उन्होंने माँ क्षिप्रा का पूजा-अर्चना कर आशीर्वाद लिया। मुख्यमंत्री डॉ. यादव ने कहा कि जल गंगा संवर्धन अभियान हमारे प्रदेश के पुराने ऐतिहासिक जल स्रोतों को पुनर्जीवित करने का विशेष अभियान है। इसमें नदियों को पुनः प्रवहमान बनने के लिए भी कार्य किया जा रहा है। भोपाल के पास बेतवा नदी के उदम स्थल को पुनर्जीवित कर दिया गया है, इस अभियान

की यह विशेषता है कि हम अपनी ऐतिहासिक, पुरानी बावड़ी, कुएँ, तालाब, जल स्रोत को पुनर्जीवित कर रहे हैं। मुख्यमंत्री डॉ. यादव ने कहा कि देश में और पूरे विश्व में हमारे मध्यप्रदेश की माँ नर्मदा ऐसी नदी है जिसकी परिक्रमा की जाती है, मध्यप्रदेश सरकार नर्मदा नदी के परिक्रमा स्थल को सुव्यवस्थित कर तीर्थ यात्रियों के लिए सुविधाजनक व्यवस्थाएँ बनाएंगे और माँ क्षिप्रा के घाटों को 29 किलोमीटर और बनाया जा रहा है, जिससे माँ क्षिप्रा के परिक्रमा करने वाले यात्रियों को भी सुविधा होगी।

उज्जैन में माँ क्षिप्रा को प्रवहमान बनाने के लिए सिलारखेड़ी सेवरखेड़ी जलाशय योजना, माँ क्षिप्रा की स्वच्छता बनाए रखने के लिए खान डायवर्सन नदी परियोजना भी चल रही है। इसका 50वें काम लगभग पूरा हो चुका है, आने वाले 2 वर्षों में माँ क्षिप्रा कल-कल होकर बहेगी, इसी संकल्प के साथ हम आगे बढ़ रहे हैं।

मुख्यमंत्री मोहन यादव ने उज्जैन के रामघाट पर जल गंगा संवर्धन अभियान में हिस्सा लिया। इस दौरान उन्होंने रामघाट पर सफाई की। साथ ही शिप्रा में डुबकी भी लगाई। सीएम ने रामघाट पर सफाईकर्मियों और पंचकोशी यात्रियों का स्वागत करते हुए कहा कि आने वाले कुम्भ में उज्जैन में शिप्रा नदी के अलग-अलग भागों में

पति को पत्नी ने मार डाला, प्रेमी के साथ शव को दो टुकड़ों में काटा...

सूटकेस में भरकर फेंका, देवरिया में मेरठ जैसी वारदात

देवरिया (एजेंसी)। यूपी के देवरिया में मेरठ के सीरभ हत्याकांड जैसी वारदात हुई। यहां दुबई से लौट पति की पत्नी ने प्रेमी के साथ मिलकर हत्या कर दी। शव को दो टुकड़ों में काटकर ट्रॉली बैग में भर दिया। इसके बाद सूटकेस को घर से 5.5 किमी दूर फेंक दिया। रविवार सुबह तरकुलवा क्षेत्र में किसान ने खेत में ट्रॉली बैग देखकर पुलिस को सूचना दी। पुलिस पहुंची तो सूटकेस के अंदर शव मिला। पुलिस ने आसपास के लोगों से पूछताछ की, लेकिन शव की शिनाख्त नहीं हो पाई। हालांकि, पत्नी ने एक गलती कर दी थी। उसने पति को उसी ट्रॉली बैग में भरा,



जिसे वह दुबई से लेकर आया था। ट्रॉली बैग में एयरपोर्ट का बार कोड लगा था। उससे शव की पहचान नौशाद अहमद (38) पुत्र मन्नू अहमद के तौर पर हुई। पुलिस नौशाद के घर मईल थाना क्षेत्र के भटौली गांव पहुंची, तो पत्नी राजिया ने पति के लापता होने की कहानी सुनाई। वह खुद जोर-जोर से रोने लगी। लेकिन, जैसे ही पुलिस ने घर के अंदर तलाशी ली तो पूरी तस्वीर साफ हो गई। कई जगह खून के निशान मिले पुलिस ने राजिया को हिरासत में ले लिया। सख्ती की गई तो वह टूट गई। प्रेमी के साथ मिलकर पति की हत्या की बात कबूल कर ली। पत्नी ने बताया कि उसका भांजे रुमान के साथ संबंध है। पति उन दोनों के बीच बाधा बन रहा था। इसलिए भांजे के साथ मिलकर पति को मार डाला। आरोपी भांजा रुमान फरार है।

10 फीट गहरी खाई में गिरी टेम्पो-ट्रैक्स, 6 की मौत

रायसेन में ड्राइवर को झपकी लगने से पुलिया से टकराई, दूल्हा-दुल्हन समेत 3 घायल

रायसेन (नप्र)। रायसेन में भोपाल-जबलपुर रोड पर सड़क हादसे में 6 लोगों की मौत हो गई। घटना बम्हरी ढाबे के पास बंदर वाली पुलिया के पास सोमवार सुबह 6.30 से 7 बजे के बीच की है।

टेम्पो ट्रैक्स (तूफान) पहले पुलिया से टकराई, इसके बाद 10 फीट गहरी खाई में गिर गई। हादसे में दूल्हा-दुल्हन समेत 3 लोग गंभीर रूप से घायल हैं। गाड़ी में कुल 9 लोग सवार थे।

एसपी पंकज कुमार पांडेय के मुताबिक हादसे में दो महिलाओं, एक बच्ची और तीन पुरुषों की मौके पर ही मौत हो गई। शुरुआती जांच में सामने आया है कि ड्राइवर को नींद आने के कारण यह हादसा हुआ।

बाड़ी एसडीओपी अदिति सक्सेना ने बताया कि गाड़ी जबलपुर से इंदौर की ओर जा रही थी। परिवार शादी करवा कर बिहार के सुपौल जिले से लौट रहा था।



पोप फ्रांसिस का 88 साल की उम्र में निधन

● वेटिकन ने की आधिकारिक घोषणा

ईस्टर के एक दिन बाद ली अंतिम सांस

वेटिकन सिटी (एजेंसी)। पोप फ्रांसिस का सोमवार को निधन हो गया है। वेटिकन के केमलेंगो कार्डिनल केविन फेरेल ने बताया है कि पोप फ्रांसिस ने रोम के समय के हिसाब से सोमवार सुबह 7.35 बजे अंतिम सांस ली। वह 88 वर्ष के थे और लंबे समय से बीमार चल रहे थे। फेरेल ने अपने बयान में कहा कि पोप फ्रांसिस का पूरा जीवन गॉड और चर्च की सेवा में समर्पित रहा। उन्होंने लोगों को हमेशा प्रेम और साहस के साथ जीने का पाठ पढ़ाया। पोप फ्रांसिस के निधन के बाद



अब नए पोप का चुनाव किया जाएगा। कार्डिनल मिलकर नए पोप का चुनाव करेंगे। पोप फ्रांसिस का जन्म 17 दिसंबर 1936 को अर्जेंटीना के ब्यूनस आयर्स में हुआ था। उनका असली नाम जॉर्ज मारियो बर्गोमिलियो था। उन्होंने 13 मार्च 2013 को पोप का पद संभाला था, जो रोमन कैथोलिक चर्च का सर्वोच्च धर्म गुरु का पद है। रोम के बिशप और वेटिकन के राज्याध्यक्ष को पोप कहा जाता है।

चिराग का सियासी धमाल

टेंशन में होंगे नीतिश

● बिहार चुनाव में फिर बवाल काटेंगे मोदी के हनुमान !

पटना (एजेंसी)। लोजपा (आर) के राष्ट्रीय अध्यक्ष चिराग पासवान एक बार फिर चर्चा में हैं। उनका अंदाज भले ही नया हो, लेकिन लक्ष्य पुराना है। 2020 के बिहार विधानसभा चुनाव में उन्होंने जदयू के खिलाफ उम्मीदवार उतारकर नीतीश कुमार के कद को छोटा किया था। अब उनके बदले



हुए तेवर से जेडीयू को फिर से खतरे में डालते दिख रहे हैं। चिराग पासवान की असली मंशा क्या है, यह एक बड़ा सवाल है। दरअसल, चिराग पासवान ने एक बयान दिया था, जिससे यह धमाल मचा हुआ है। उन्होंने कहा था कि बिहार मुझे बुला रहा है। मेरा राजनीति में आने का कारण ही बिहार और बिहारी रहा है। सांसद बनने से ज्यादा महत्वपूर्ण मेरे लिए एक विधायक की भूमिका होगी, जहां मैं अपने राज्य के लिए ज्यादा कार्य कर सकूँ। इस बयान के बाद यह अटकलें लगाई जा रही हैं कि चिराग मुख्यमंत्री बनना चाहते हैं। यह भी कहा जा रहा है कि वह इसके लिए अन्य दलों से गठबंधन करके चुनाव में तीसरा कोण बनाएंगे। लेकिन सच्चाई कुछ और ही है।

भोपाल में LDC भर्ती परीक्षा से साल्वर गिरफ्तार

भोपाल(नप्र)।भोपाल के बंगरसिया स्थित सेंट्रल स्कूल में रविवार को सीबीएसई की ओर से एलडीसी पद पर भर्ती परीक्षा आयोजित की गई थी। जहां एक सालवर को पकड़कर पुलिस के हवाले किया गया है। आरोपी दूसरे के स्थान पर परीक्षा देने आया था। फिंगरप्रिंट मिसमैच होने के बाद चेकिंग स्टाफ की नजर में आया। तत्काल उसे पुलिस के हवाले किया गया। सोमवार को पुलिस ने आरोपी को कोर्ट में पेश कर जेल भेज दिया है। टीआई मनीष राज सिंह भदौरिया ने बताया कि आरोपी सीनू यादव पटना बिहार का रहने वाला है। वह बबलेश मीणा निवासी दीपा राजस्थान के स्थान पर सीबीएसई की एलडीसी परीक्षा देने आया था। सेंट्रल स्कूल बंगरसिया में आयोजित इस परीक्षा में प्रवेश से पहले उसकी तस्दीक की गई। बायोमैट्रिक्स में फिंगर लगाने का कहा तो आरोपी बहानेबाजी करने लगा।

अमेरिकी उपराष्ट्रपति वेंस ने परिवार संग देखा अक्षरधाम मंदिर

● शाम को पीएम मोदी ने किया डिनर होस्ट, 4 दिन के भारत दौरे पर हैं

नई दिल्ली (एजेंसी)। अमेरिका के उपराष्ट्रपति जेडी वेंस सोमवार को पत्नी उषा, बच्चों इवान, विवेक और मीराबेल के साथ दिल्ली के अक्षरधाम मंदिर गए। वे वहां करीब 1 घंटे रुके। उपराष्ट्रपति बनने के बाद यह जेडी वेंस का पहला आधिकारिक भारत दौरा है। वे 4 दिन भारत में रहेंगे। वेंस का प्लेन सुबह 9.45 बजे दिल्ली के पालम एयरपोर्ट पर उतरा। यहां केंद्रीय मंत्री अश्विनी वैष्णव ने उन्हें रिसीव किया। एयरपोर्ट पर ही उन्हें गार्ड ऑफ ऑनर दिया गया। वेंस, उनकी पत्नी और बच्चों के



सामने कलाकारों ने पारंपरिक नृत्य पेश किया। प्रधानमंत्री मोदी ने शाम को वेंस और उनके परिवार के लिए डिनर होस्ट किया। वेंस ने विदेश मंत्री एस जयशंकर, एनएसए अजित डोभाल, विदेश सचिव विक्रम मिश्री और अमेरिका में भारतीय राजदूत विनय मोहन क्वात्रा से भी मुलाकात की। अक्षरधाम मंदिर देखने के बाद जेडी वेंस अपने परिवार के साथ दिल्ली के जनपथ स्थित सेंट्रल कोंटेंट इंस्ट्रुटीज एम्पोरियम देखने के लिए गए। यहां पर भारतीय हस्तशिल्प के उत्पाद मिलते हैं।

उषा वेंस: आंध्र की बेटी, अमेरिका की हस्ती



उषा वेंस, जिनका जन्म उषा चिलुकुरी के नाम से हुआ, भारतीय मूल की एक प्रेरक शख्सियत हैं। उनका परिवार आंध्र प्रदेश के वडलूर गांव से है। उनके दादाजी रामशास्त्री चिलुकुरी आईआईटी मद्रास में फिजिक्स के प्रोफेसर थे। उषा के माता-पिता, राधाकृष्ण कृष् चिलुकुरी और लक्ष्मी चिलुकुरी, 1970 के दशक में अमेरिका चले गए। उनकी मां सैन डिएगो यूनिवर्सिटी में मौलिव्युलर बायोलॉजी की प्रोफेसर और प्रोवोस्ट हैं, जबकि पिता सैन डिएगो स्टेट यूनिवर्सिटी में एयरोस्पेस इंजीनियरिंग पढ़ाते हैं। उषा और उनकी बहन श्रेया कैलीफोर्निया में धार्मिक माहौल में पली-बढ़ीं। उषा ने येल यूनिवर्सिटी से लॉ किया है।

2027 से पहले यूपी से दिल्ली तक सक्रिय हुआ आरएसएस

—यूपी चुनाव से पहले अखिलेश के पीडीए की भी खोज ली है काट !, बीजेपी के संगठन में बदलाव के संकेत, सामाजिक समरसता पर काम ,भागवत ने उत्तर प्रदेश में ‘पंच परिवर्तन’ पर कर लिया है फोकस

नई दिल्ली (एजेंसी)। 2024 के लोकसभा चुनाव में बीजेपी को उत्तर प्रदेश में मिली कम सीटों के बाद लगता है आरएसएस 2027 के विधानसभा चुनाव की तैयारी में अभी से जुट गया है। समाजवादी पार्टी के पीडीए (पिछड़ा, दलित, अल्पसंख्यक) समीकरण को टक्कर देने के लिए आरएसएस सामाजिक समरसता और वैचारिक रणनीति पर काम कर रहा है। आरएसएस प्रमुख मोहन भागवत ने ‘पंच परिवर्तन’ की बात की है। इसका मतलब है समाज में पांच बुनियादी बदलाव लाना। आरएसएस बीजेपी के संगठन को मजबूत करने और सामाजिक समीकरणों को साधने में लगा रहा है। यूपी में राष्ट्रीय स्वयं सेवक संघ ने स्वयंसेवकों को जो संदेश दिए हैं, उससे यही लगता है कि उसे अखिलेश यादव के पीडीए मॉडल की काट मिल गई है। 2024 के लोकसभा चुनाव में उत्तर प्रदेश में



बीजेपी को बड़ा झटका लगा था। समाजवादी पार्टी के पीडीए समीकरण ने बीजेपी को कड़ी टक्कर दी। सपा और उसके गठबंधन को 44 सीटें मिलीं।

‘संघ’ का सामाजिक समरसता वाला संदेश

मोहन भागवत ने ‘एक कुआं, एक मंदिर, एक श्मशान’ की बात दोहराई है। यह नारा उसी कोशिश का प्रतीक है, जो दलितों और पिछड़ों को हिंदू समाज के अंदर एकजुट करने की दिशा में जाती है। यह पहल सिर्फ सामाजिक नहीं है। बल्कि राजनीतिक भी है। क्योंकि इससे पीडीए जैसे समीकरणों को सामाजिक स्तर पर चुनौती मिल सकती है। दरअसल, आरएसएस संस्कृति के जरिए सामाजिक समरसता का संदेश देना चाहता है। भागवत ने साझा भोजन, सामूहिक त्योहार, और पारिवारिक हवन जैसे प्रतीकों के जरिए यह बताने की कोशिश की कि सांस्कृतिक जुड़ाव कैसे सामाजिक दूरियों को मिटा सकता है।

मुर्शिदाबाद से लेकर अवमानना तक हुई ‘सुप्रीम’ सुनवाई

सुप्रीम कोर्ट ने याचिकाकर्ता से पूछ- क्या हम राष्ट्रपति को आदेश दें

केंद्रीय बलों की तैनाती से इनकार, वकील के दावों पर भी उठाए सवाल



अवमानना याचिका के लिए

हमारी जरूरत नहीं

नई दिल्ली (एजेंसी)। सुप्रीम कोर्ट ने सोमवार को बीजेपी सांसद निशिकांत दुबे के खिलाफ दायर

अवमानना की याचिका पर सुनवाई की। कोर्ट ने कहा- याचिका दायर करने के लिए कोर्ट की मंजूरी की जरूरत नहीं है। लेकिन इसके लिए अर्द्धांगी जनरल से इजाजत लेनी होगी। याचिकाकर्ता ने अदालत से कहा था कि निशिकांत ने सीजेआई और न्यायपालिका का अपमान किया है। क्या वह निशिकांत के खिलाफ अवमानना की याचिका दायर कर सकता है। इसके बाद एडवोकेट अनस तनवीर ने अर्द्धांगी जनरल की चिट्ठी लिखकर दुबे के खिलाफ अवमानना की इजाजत मांगी। दरअसल, भाजपा सांसद दुबे ने 19 अप्रैल को कहा था कि अगर सुप्रीम कोर्ट को ही कानून बनाने हैं तो संसद और विधानसभा को बंद कर देना चाहिए।

ओकेन्द्र राणा का ऐलान-समय का इंतजार करो दोस्त,जल्द मिलेंगे

लखनऊ (एजेंसी)।

सपा सांसद रामजीलाल सुमन और करणी सेना के बीच विवाद थमने का नाम नहीं ले रहा। सपा अध्यक्ष अखिलेश यादव की रामजीलाल सुमन से

मुलाकात के बाद करणी सेना युवा के राष्ट्रीय अध्यक्ष ओकेन्द्र राणा ने सोशल मीडिया पर एक पोस्ट शेयर किया है। पोस्ट में अखिलेश यादव और रामजीलाल सुमन की एक फोटो के साथ कैप्शन में लिखा- आज आप हंस रहे हो, हमारे समाज का अपमान करके। जल्द तुम रोओगे और वही समाज हंसेगा। अगली बार अखिलेश रोयेगा, सपा पार्टी के घंटिया नेता रोयेगे। समय का इंतजार करो दोस्त, जल्द मुलाकात होगी। 24 मार्च को पूरा देश देख रहा था, आपके घर की नींव हिलाकर गया था। घर से विल्लाने की आवाजें

निकलवाकर आया था। फिर 12 अप्रैल को सांसद सुमन का घर भारत-पाकिस्तान की सीमा सरहद जैसा बनवाकर गए थे। फिर पुलिस सिक्वोरिटी की गुहार करोगे सरकार से। राष्ट्रपति जी को पत्र लिखकर फिर रोओगे तुम सुमन। अब फिर हंस रहे हो- तो जल्द फिर रुला देंगे।

वह तो सारा देश को पता लग गया कि सुमन को मोहरा बनाया था अखिलेश ने। कोई बात नहीं, अगली बार अखिलेश रोयेगा, सपा पार्टी के घंटिया नेता रोयेगे...समय का इंतजार करो दोस्त, जल्द मुलाकात होगी।

हर बरस खींची गयी बड़ी लकीर

संकट मोचन संगीत समारोह



राजेन्द्र शर्मा

(कला समीक्षक एवं उग्र सरकार में अधिकारी)

विश्व

विश्वख्यात संकट मोचन संगीत समारोह के अनवरत 102 वें आयोजन तक इसके तीन संयोजक रहे हैं, संस्थापक और पहले संयोजक महंत अमर नाथ मिश्र, दूसरे संयोजक महंत वीरभद्र मिश्र, तीसरे और वर्तमान संस्थापक महंत विश्वाम्बर नाथ मिश्र। तीनों ही प्रगतिशील और तीनों की परिकल्पना के फलस्वरूप समारोह में हर बरस बड़ी लकीर खींची गयी।

साठ के दशक तक संकट मोचन संगीत समारोह स्थानीय कलाकारों तक सीमित था। समारोह की प्रसिद्धि बढ़ने लगी तो संकट मोचन मंदिर के तत्कालीन महंत वीरभद्र मिश्र ने वर्ष 66-67 के दौरान इसे स्थानीयता की परिधि से बाहर लाते हुए राष्ट्रीय स्वरूप प्रदान किया। उन्होंने पंडित मणिारामजी (पंडित जसराजजी के बड़े भाई) को समारोह में आमंत्रित किया। माना जाता है कि हनुमत कृपा से पंडित घराने के तीनों भाई मणिाराम, प्रताप नारायण और जसराज जी देश के दिग्गज शास्त्रीय गायकों की श्रेणी में जा बैठे। इसी कड़ी में दिल्ली के वायलिन वादक विजी जोग और पंडित राजन मिश्र के चाचा पंडित गोपाल मिश्र ने सारंगी पर जुगलबंदी की। तबले पर थे पंडित किशन महाराज। किशन महाराज ने तबले पर ऐसी थाप दी कि ट्यूबलाइट ही टूट गई। उस समय इसको लेकर चर्चाएं भी खूब हुईं। समापन पर तबला वादक पंडित कंठे की अंतिम प्रस्तुति से होती थी।

संकट मोचन संगीत समारोह के 54वें आयोजन यानि वर्ष 1977 तक महिला कलाकारों की प्रस्तुति पर रोक थी। उस्ताद

अमीर खां साहब की शिष्या कंकणा बनर्जी की इच्छा हुई कि संकट मोचन संगीत समारोह में प्रस्तुति न सही, बतौर श्रोता तो जाया ही जा सकता है। संयोग से 1978 में पंडित जसराज के बड़े भाई पंडित प्रताप नारायण को संकट मोचन संगीत समारोह में बतौर कलाकार हार्जिरी लगाने हेतु आमंत्रित किया गया। उनके साथ शिष्या कंकणा बनर्जी भी वाराणसी आईं। पंडित प्रकाश नारायण ने कंकणा का परिचय महंत वीरभद्र मिश्र से कराया। पंचपनवें संकट मोचन संगीत समारोह की अन्तिम निशा में पंडित प्रताप नारायण की प्रस्तुति थी। विदुषी कंकणा बनर्जी उस समय श्रोता के रूप में बैठी थीं। अर्द्ध रात्रि जब पंडित प्रताप नारायण की प्रस्तुति का समय आया तो संचालक ने पंडित जी को आमंत्रित करते हुए कहा कि तानपुरे पर संगत उनकी शिष्या कंकणा बनर्जी करेंगी। यह सुनकर कंकणा हैरान परेशान। दरअसल वीरभद्र मिश्र के आदेशानुसार ही संचालक ने ऐसा किया था। लिहाजा कंकणा श्रोताओं के बीच में से उठकर मंच पर पहुंची और तानपुरा संभाला।

पंडित प्रताप नारायण की तानपुरे पर संगत करते हुए बीच में कंकणा ने भी सुर लगा दिया। महिला स्वर का आलापु लगते ही श्रोताओं में कानाफूसी होने लगी। कतिपय परम्परा टूट जाने के नाजुक पलों में महंत प्रो. वीरभद्र मिश्र ने पहले माहौल को समझा और फिर हाथ उठाकर सभी को शांत रहने का संकेत दिया। श्रोताओं की कानाफूसी के बीच जैसे ही पंडित प्रताप नारायण की प्रस्तुति पूर्ण



महंत स्व. अमरनाथ मिश्र

जमुनी तहजीब से लबालब वाराणसी का सीहार्द बचेगा भी या नहीं? ऐसे कठिन समय में महंत वीरभद्र मिश्र ने ऐताहासिक फैसला लिया कि अगले माह होने वाले संकट मोचन संगीत समारोह के 83 वें आयोजन में मुस्लिम कलाकारों को भी मंच

प्रदान किया जायेगा। ऐसी मान्यता है कि 16वीं शताब्दी में तुलसीदास ने पवित्र ग्रंथ ‘रामचरितमानस’ का एक अच्छा-खासा हिस्सा वहीं रहकर लिखा था। अत्यंत महत्वपूर्ण मंदिर परिसर में मुस्लिम कलाकारों की प्रस्तुति को लेकर महंतजी के निर्णय की आलोचना भी हुई लेकिन 83 वें संकट मोचन संगीत समारोह में भारत रत्न उस्ताद बिस्मिल्लाह खां के भांजे मुमताज खां ने शहनाई वादन के साथ अपनी हार्जिरी लगाई और वे संकट मोचन संगीत समारोह में शिरकत करने वाले पहले मुस्लिम कलाकार बनें। उसके बाद तो तलत अजीज, बॉलीवुड गायक जावेद अली, कमाल सावरी, उस्ताद निशात खां, उस्ताद मोहनुद्दीन खां, अरमान खान, बिलाल खान, उस्ताद राशिद खान, उस्ताद मुराद अली, शाकिर खान, शमीउल्लाह खान, उस्ताद शाहिद फारुख खान,उस्ताद अकरम खां, अरमान खान, बिलाल खां आदि कलाकारों ने यहां प्रस्तुति दी है। 2014 में जब पाकिस्तान के मशहू फनकार गुलाम अली ने यहां हार्जिरी लगाई तब इस समारोह ने और व्यापक रूप ले लिया।

गुलाम अली दो बार इस समारोह में अपनी हार्जिरी लगा चुके हैं। पहली बार गुलाम अली आने का कटघरपंथियों ने कड़ा विरोध किया था। फिर भी वो आए और अपनी प्रस्तुति देकर हर किसी को अपना मुरीद बना लिया। संकट मोचन संगीत समारोह अब अंतरराष्ट्रीय स्तर पर प्रतिष्ठित हो चुका है। संकट मोचन संगीत समारोह का प्रारूप संगीत और संस्कृति की पूरी अवधारणा को धार्मिक होने से बचाता है। संगीत समारोह और गंगा में एकरूपता है. जैसे गंगा सभी के लिए है, वैसे ही संकट मोचन का मंच भी सभी के लिए है। ये सभी के लिए जीवन के अविकल और निर्विवाद आधार है।

कांग्रेस प्रदेश प्रभारी- पीसीसी चीफ सेंट्रल जेल पहुंचे

नेता प्रतिपक्ष चिंटू चौकसे से की मुलाकात, बोले- न्याय की लड़ाई सड़क पर भी लड़ेंगे



इंदौर (एजेंसी)। सेंट्रल जेल में बंद कांग्रेस पार्षद और नेता प्रतिपक्ष चिंटू चौकसे से प्रदेश कांग्रेस प्रभारी हरीश चौधरी और पीसीसी चीफ ने मुलाकात की। उन्होंने चौकसे से कहा कि आपके साथ पूरा कांग्रेस परिवार है। हम न्याय की लड़ाई कानून के साथ-साथ सड़क पर भी लड़ेंगे। बता दें कि रविवार रात कांग्रेस नेता दिग्विजय सिंह भी हॉस्पिटल में चिंटू चौकसे के भतीजे से मिलने पहुंचे थे। टैंकर विवाद में चौकसे के भतीजे को गंभीर चोटें आई हैं। सेंट्रल जेल में मुलाकात के बाद हरीश चौधरी ने मीडिया से कहा, चिंटू चौकसे के खिलाफ राजनीतिक द्वेष भावना के चलते मुकदमे दर्ज किए गए हैं। ऐसा ही माहौल पूरे मध्यप्रदेश में है। कांग्रेस परिवार चिंटू चौकसे के साथ खड़ा है। बीजेपी के नेता और पदाधिकारी जो कर रहे हैं, वह पूरा प्रदेश देख रहा है।

चौकसे के भतीजे को भी गंभीर चोटें आई हैं। यह झगड़ा जानबूझकर किया गया है। सत्ता के अहंकार में ये लोग मानता भी भूल गए। हम यह लड़ाई सिर्फ कोर्ट में नहीं,

सड़क पर भी लड़ेंगे। चौकसे पर दर्ज पूरा मुकदमा ही गलत है। 307 (हत्या के प्रयास) का यह मामला जानबूझकर रचा गया है।

पटवारी बोले- एसपी, टीआई बीजेपी की दिहाड़ी पर काम कर रहे

प्रदेश अध्यक्ष जीतू पटवारी ने कहा, एसपी, कलेक्टर, टीआई या पुलिस विभाग, सभी बीजेपी की 'दिहाड़ी' पर काम कर रहे हैं। ये न्याय नहीं कर रहे, बल्कि बीजेपी की नौकरी कर रहे हैं। इन लोगों को अपनी कुर्सी इतनी प्यारी है कि सर्विस बुक के नियम तक भूल गए हैं। पटवारी ने आगे कहा, चिंटू चौकसे का कोई वीडियो ऐसा सामने नहीं आया है, जिसमें वह किसी को मारते हुए दिखें हों। वह तो समझाते हुए नजर आए हैं। फिर भी उनका नाम एफआईआर में डाला गया, यह अगर राजनीतिक द्वेष नहीं है तो क्या है? चौकसे का भतीजा अब भी अस्पताल में भर्ती है और बेहोश है। फिर दोनों के खिलाफ एकसाथ एफआईआर क्यों की गई? दोनों को गिरफ्तार क्यों नहीं किया गया?

इंदौर में छोटा गणपति मेट्रो सब स्टेशन का विरोध

45 बाधक मकानों की सूची से नाराजगी रहवासी-व्यापारी कर रहे प्रदर्शन

इंदौर (एजेंसी)। एमजी रोड पर छोटा गणपति क्षेत्र में बनने वाले सब स्टेशन के खिलाफ विरोध शुरू हो गया है। मेट्रो प्रबंधन द्वारा 45 मकानों को हटाने की सूची जारी किए जाने के बाद स्थानीय रहवासी और दुकानदारों में नाराजगी का माहौल है। इसके विरोध में सुबह 10 बजे से छोटा गणपति मंदिर के बाहर धरना प्रदर्शन शुरू किया गया है। मेट्रो प्रबंधन की ओर से जारी की गई सूची में एमजी रोड स्थित महंत परिसर, तंबोली बाखल, मल्हारगंज और टोरी कॉनर के कुछ मकान शामिल हैं। यहां के व्यापारियों और रहवासियों का कहना है कि मल्हारगंज, छोटा गणपति और बड़ा गणपति के बीच आधे किलोमीटर की दूरी है, ऐसे में इस क्षेत्र में सब स्टेशन की कोई आवश्यकता नहीं है।



उनका कहना है कि अगर यह सब स्टेशन यहां स्थापित होता है तो इसका स्थानीय लोगों को भारी नुकसान उठाना पड़ेगा, क्योंकि यहां अधिकांश मकान और दुकानें पुरतैनी हैं।

राष्ट्रीय कवि भी प्रदर्शन में शामिल हुए- प्रदर्शन में राष्ट्रीय कवि सत्यनारायण सतन भी शामिल हुए। उन्होंने कहा कि यह मुद्दा जनहित का है। इसमें संशोधन जरूरी है। प्रभावित होने वाले लोगों ने विवश होकर धरना शुरू किया है। सामाजिक कार्यकर्ता किशोर कोडवानी ने कहा कि इस मामले में जिला योजना सकार नाम की व्यवस्था है।

इंदौर के एमवाय हॉस्पिटल में मरीज ने फांसी लगाई

पेड़ से लटका मिला युवक का शव, पुलिस कर रही जांच



इंदौर (एजेंसी)। इंदौर में एमवाय हॉस्पिटल में सोमवार सुबह एक मरीज ने पेड़ से लटककर फांसी लगा ली है। घटना अस्पताल की पार्किंग के नजदीक की है। फिलहाल पुलिस ने शव को पेड़ से नीचे उतारकर परिजनों को सूचना दे दी है। मृतक की पहचान सोनकच्छ (देवास) निवासी लक्ष्मण के पुत्र महेश (32 साल) के रूप में हुई है। वह 15 अप्रैल को इंदौर में इलाज कराने आया था। पुलिस के मुताबिक घटना सोमवार सुबह करीब 8 बजे की है। पुलिस ने बताया कि शव को नीचे उतारकर उसकी तलाशी ली गई। उसकी जेब से इलाज की पर्ची मिली। पर्ची में मृतक के भाई किशोर का मोबाइल नंबर लिखा था, जिसके बाद उसे सूचना दे दी गई। आत्महत्या के कारणों का फिलहाल पता नहीं चला है। एमवायएच चौकी के सहायक उप निरीक्षक भारत सिंह परिहार ने बताया कि उसकी बीमारी के बारे में अभी पता नहीं चला है। परिवार के इंदौर आने के बाद पृष्ठताछ की जाएगी। शव को फिलहाल पीएम रूम में रखवा दिया गया है।

इंदौर में तेज हवाओं से तापमान में गिरावट

48 घंटे में पारा 2 डिग्री लुढ़का, आज से झपाके के आसार

इंदौर (एजेंसी)। इंदौर में दो दिनों में दिन और रात के तापमान में 2 डिग्री की गिरावट आई है। हालांकि मौसम वैज्ञानिकों ने रविवार को तापमान में बढ़ोतरी के आसार जताए थे, लेकिन दोपहर में 24 किमी की रफ्तार से चली हवा के कारण तापमान लुढ़क गया। इससे गर्मी से कुछ राहत रही। इस अप्रैल में यह पहली बार है कि दिन और रात का तापमान सामान्य पर आया है। मौसम वैज्ञानिकों ने अभी तापमान में झपाका होने के आसार जताए हैं। शनिवार को दिन का तापमान 40.2 (+2) डिग्री सेल्सियस रिकॉर्ड किया गया था जबकि रात का तापमान 23.6 (+2) डिग्री सेल्सियस रहा। रविवार को 39.4 (0) डिग्री और रात का तापमान 22.6 (0) डिग्री सेल्सियस रहा। सोमवार सुबह से मौसम पूरी तरह साफ है। धूप खिलने के साथ गर्मी से हल्की राहत है।

डंपर के पहियों में फंसे एक्टिवा सवार दंपती, निगम की गाड़ी ने रौंदा

इंदौर (एजेंसी)। इंदौर नगर निगम के डंपर ने एक्टिवा सवार दंपती को रौंद दिया। इससे दंपती एक्टिवा सहित डंपर के पहियों में फंस गए। दोनों के पैर पहियों के बीच में फंस गए। इस बीच पति को तड़पता देख पत्नी ने हाथ थामा और कहा, आप घबराना मत। अभी हमें बाहर निकाल लेंगे। उन्हें निकालने के लिए जेसीबी भी बुलाई गई, लेकिन निकाला नहीं जा सका। इसके बाद लोगों ने जैक



मंगाकर डंपर को ऊंचा किया और दोनों को बाहर निकाला। हादसा रविवार दोपहर में जिंसी चौराहा के पास हुआ। लोगों के मुताबिक, डंपर ड्राइवर लापरवाही से गाड़ी चला रहा था। हादसे के बाद वह फरार हो गया। घायल दंपती के नाम तेजस (31) और रीनल (30) हैं। दोनों को गंभीर हालत में एमवाय अस्पताल ले जाया गया। दोनों के ही पैर काफी जखमी हैं। यहां प्राथमिक इलाज के बाद उन्हें एक प्राइवेट अस्पताल रेफर किया है। लोगों का कहना है कि यहां ई-रिक्शा बेतरतीब तरीके से खड़े रहते हैं, जिससे ट्रैफिक बिगड़ता है और दुर्घटनाएं होती हैं। आज भी हादसा इन्हीं परिस्थितियों में हुई।

मुंबई के रहने वाले हैं दंपती

दंपती का पूरा नाम तेजस-रीनल गुप्ता है। वे मूलतः मुंबई के रहने वाले हैं। दोनों कंपनी सेक्टर हैं। रीनल का मायका शिक्षक नगर, इंदौर है। वे कुछ दिनों से इंदौर में थे। रविवार दोपहर को आइसक्रीम लेने के लिए वहां से गुजर रहे थे। तभी डंपर बिना साइड दिए मुड़ गया, जिससे यह दुर्घटना हुई। दोनों एक निजी अस्पताल के आईसीयू में एडमिट हैं।

इंदौर की महिला को 4 दिन तक रखा डिजिटल अरेस्ट

1 करोड़ 60 लाख की ठगी, 100 खाते फीज करा चुकी क्राइम ब्रांच, 17वां आरोपी गिरफ्तार



ये आरोपी हो चुके हैं गिरफ्तार

(1) प्रतीक जरीवाला (सुरत, गुजरात), (2) अभिषेक जरीवाला (सुरत, गुजरात) (3) चंद्रभान बंसल (मेहर, म.प्र.), (4) राकेश कुमार बंसल (मेहर, म.प्र.) (5) विवेक रंजन उर्फ पिंटू गिरी निवासी जिला खेड़ा (गुजरात) (6) अल्लाफ कुरेशी निवासी, (जिला आनंद गुजरात) (7) अभिषेक चक्रवर्ती (कूच बेहर, पश्चिम बंगाल) (8) रोहन शाक्य (सीहोर म.प्र.) (9) आयुष राठौर (सिहोर, म.प्र.) (10) नीलेश गौरेले (भोपाल, म.प्र.) (11) अभिषेक त्रिपाठी (भोपाल म.प्र.) (12) मनोज कुमार (श्रावस्ती उ.प्र.), (13) आगम साहनी (लखनऊ, उ.प्र.) (14) गौरव तिवारी (सिवनी, म.प्र.) (15) योगेश पटेल (सिवनी, म.प्र.) (16) सुजल सूर्यवंशी (सिवनी, म.प्र.) (17) स्वपन मोदक (नार्थ 24 परगना, पश्चिम बंगाल)। इस मामले में क्राइम ब्रांच आरोपियों से 17 मोबाइल फोन, 12 पासबुक, 8 एटीएम कार्ड, 12 सिम कार्ड, 7 अकाउंट ओपनिंग फॉर्म।

दमन दीव की पुलिस को भी थी। वहां की पुलिस से भी संपर्क किया जाएगा। स्वपन का पुलिस रिमांड

लेकर इससे पृष्ठताछ की जाएगी। रिकवरी के लिए खातों को फ्रीज करा दिया गया है। कोशिश की जा

इंदौर-इच्छापुर-बारिश पूर्व 2 और फ्लायओवर शुरू करने की है तैयारी

इंदौर (एजेंसी)। खंडवा रोड पर बन रहे

इंदौर-इच्छापुर हाईवे पर चमेली देवी कॉलेज के पास का एक फ्लायओवर गाड़ियों के लिए शुरू हो चुका है। वहीं बारिश से पहले सिमरोल में बना फ्लायओवर और एक नदी के ऊपर बना ब्रिज भी शुरू हो जाएगा। इसके अलावा बारिश के पहले सिमरोल गांव के बाहर से बने बायपास का भी काम पूरा करने की योजना है। सिमरोल के बाहर से गाड़ियों को निकालने के लिए बने बायपास का काम लगभग पूरा हो चुका है। इसे अंत में महु सिमरोल रोड के नीचे से क्रॉस करवाना है। प्लानिंग के अनुसार इंदौर-इच्छापुर हाईवे मौजूदा महु सिमरोल रोड के नीचे से होकर फिर तलईनाका के पास टनल में जाएगा।

हालांकि इसे मुख्य मार्ग से भी जोड़ने का प्रयास किया जाएगा। कुल 30 किलोमीटर के तेजाजी नगर से बलवाड़ा वाले हिस्से में से 20 किलोमीटर पर पूरा काम हो चुका है। बाकी हिस्से में से एक बड़ा हिस्सा जंगल के बीच का



है जिस पर काम चल रहा है। प्रोजेक्ट 78 प्रतिशत पूरा हो चुका है। शेष 22 प्रतिशत काम पूरा करने के लिए एनएचआई जुलाई 2026 तक की डेडलाइन लेकर चल रहा है। प्रोजेक्ट पूरा होते ही इंदौर से खंडवा का सफर भी आसान हो जाएगा।

घाट सेक्शन का वैकल्पिक रूट दिसंबर तक बनेगा- एनएचआई के प्रोजेक्ट डायरेक्टर सुमेश बांझल ने बताया सिमरोल के पास बनी टनल के अंदर सड़क का काम हो रहा है। दो टनल चोरल और बाईग्राम पर बन रही हैं। वहां खुदाई पूरी हो चुकी है। अंदर के हिस्से पर

कॉन्क्रीट किया जा रहा है। सिमरोल के नजदीक भेरूघाट के घुमावदार रास्ते के विकल्प के रूप में बन रहे वाया डकट पर भी स्लैब डालने का काम किया जा रहा है। यह वाया डकट ट्रैफिक के लिए दिसंबर से शुरू करने का लक्ष्य है। 30 किमी है तेजाजी नगर से बलवाड़ा, 20 किमी हिस्से में काम पूरा हो चुका, 22 प्रतिशत काम बाकी है फिलहाल। 78 फीसदी काम पूरा हो चुका है।

बलवाड़ा आरओबी के लिए चल रहा है जमीन अधिग्रहण- इस प्रोजेक्ट की एक और महत्वपूर्ण कड़ी बलवाड़ा रेलवे ओवर ब्रिज के लिए अब भी जमीन अधिग्रहण का काम चल रहा है। प्रोजेक्ट शुरू हुए 2 साल से ज्यादा समय हो चुका है लेकिन अब भी इस 2.3 किमी हिस्से के लिए जरूरी 14 हेक्टेयर जमीन का अधिग्रहण पूरी तरह नहीं हो पाया है। किसान अपना मुआवजा बढ़ाने के लिए प्रयास कर रहे थे, वहीं अब तक कुछ हिस्सों में जमीन हैडओवर नहीं हुई है।

तलावली चांदा पर सुबह-शाम लग रहा जाम

राहत के लिए दो नए अंडरपास बनाए, लेकिन चालू नहीं हो सके, अब आरओबी की तैयारी



3 किमी का चक्कर लगाकर आओ, फिर जाम से सामना

रहवासियों अरुण शर्मा व अन्य ने बताया कि रेलवे पटरी के दूसरी ओर लसूडिया से मांगलिया तक कैलोद हाला, तलावली चांदा सिंगापुर टाउनशिप और मांगलिया क्रॉसिंग है। इन्हें क्रॉस करके ही दूसरी ओर जा सकते हैं। तीन साल पहले रेलवे ने सिंगापुर

टाउनशिप के समीप अंडर पास बनाकर कुछ राहत दी थी। अब इस पर वाहनों की संख्या बढ़ने से मुश्किल और बढ़ गई है। क्रॉसिंग से आने के लिए दो से तीन किमी का चक्कर लगाना होता है। वह भी बंद होने पर जाम लगा मिलता है। तलावली चांदा अंडरपास की चौड़ाई भी सिर्फ 4 मीटर है, इस कारण एक बार में एक वाहन ही निकल सकता है। पटरी के इस पार कुछ क्षेत्र नगर निगम में हैं तो कुछ पंचायतों में।

इसलिए सड़कें भी अच्छी नहीं हैं। जनप्रतिनिधि और अफसर दौरा कर समस्या का समाधान करने का आश्वासन दे रहे हैं, लेकिन समस्या जस की तस बनी है।

निर्माण की यह स्थिति

मांगलिया में आरओबी का निर्माण चल रहा है। इसके पूरे होने में करीब 1 साल का समय लगेगा। तलावली चांदा स्थित सिंगापुर टाउनशिप आरओबी का निर्माण भी जल्द शुरू होगा। इस साल इसे बजट में ले लिया है। अब इसकी डीपीआर डिजाइन पर काम चल रहा है। इसमें करीब एक साल का समय लगेगा। अफसरों का कहना है, सिंहस्थ से पहले इसे बनाना है। इसलिए जल्द काम शुरू होगा।

इसलिए जरूरी है आरओबी- देवास नाका निरंजनपुर से लसूडिया मोरी, तलालवी चांदा, मांगलिया, निपानिया, कैलोद हाला आदि क्षेत्रों में बायपास, एबी रोड व उज्जैन रोड के बीच आवासीय विकास और बसाहट तेजी से हो रही है।

संपादककीय

विरोधहिंदी का, निशाना सियासी

महाराष्ट्र में राज ठाकरे की पार्टी मनसे ने राज्य में हिंदी तो तीसरी अनिवार्य भाषा के रूप में पढ़ाने का जो विरोध किया है, वह उनकी हाशिए पर जाती राजनीति को संजीवनी देने की निरर्थक कोशिश है। साथ ही इस मुद्दे पर मराठी माणूस को गोलबंद करने का प्रयास है, जिससे कोई खास नतीजा निकलने की उम्मीद कम ही है। अलबता हिंदी विरोध के मुद्दे पर 19 साल से अलग राह चल रहे भाई राज और उद्धव ठाकरे करीब आ सकते हैं। लेकिन यह काम भी आसान नहीं है। महाराष्ट्र की महायुति सरकार ने मोदी सरकार की नई शिक्षा नीति के तहत हाल में आदेश जारी किया कि अब सभी स्कूलों में हिंदी तीसरी अनिवार्य भाषा के रूप में पढ़ाई जाएगी। इसका राज्य के कई हलकों में यह कहकर विरोध होने लगा कि आखिर बच्चे कितनी भाषाएं सीखेंगे? मराठी और अंग्रेजी तो पहले से ही पढ़ाई जा रही है अब हिंदी का बोझ भी। हालांकि महाराष्ट्र में छठी कक्षा से हिंदी पहले भी पढ़ाई जा रही थी, लेकिन वह अनिवार्य नहीं थी। अब बच्चों को उसमें भी पास होना जरूरी होगा। सरकार के इस आदेश पर अलग अलग प्रतिक्रियाएं हैं। एक वर्ग का मानना है कि महाराष्ट्र से बाहर और कुछ हद तक महाराष्ट्र भी संपर्क भाषा के रूप में हिंदी सभी को सीखनी चाहिए। वैसे भी उत्तर महाराष्ट्र और मुंबई में हिंदी ही संपर्क भाषा बन गई है। । जबकि दूसरे वर्ग का मानना है कि वो हिंदी के खिलाफ नहीं बल्कि हिंदी ‘थोपे’ जाने के खिलाफ हैं। यह मराठी भाषा और मराठी अस्मिता को बचाने का प्रश्न भी है। भाषा को लेकर महाराष्ट्र का मन हमेशा उदार ही रहा है। यही वजह है कि मुख्य रूप से हिंदी फिल्में बनाने वाला बॉलीवुड किसी भाषी हिंदी भाषी राज्य में नहीं, बल्कि मराठी भाषी महाराष्ट्र की राजधानी मुंबई में है और पूरी तरह फल फूल रहा है। इसमें काम करने वाले बहुत से लोग मराठी भाषी हैं। मराठी के कई कवियों जैसे नामदेव आदि ने हिंदी में भी रचनाएं की हैं। हिंदी साहित्य और पत्रकारिता को समृद्ध करने में मराठीभाषियों का बड़ा योगदान है। वैसे भी महाराष्ट्र की उत्तरी सीमा दो हिंदी भाषी राज्यों से लगती है। हिंदी और मराठी की लिपि एक सी यानी देवनागरी है। बहुत सारे शब्द भी समान हैं, हालांकि कई बार उनके अर्थ अलग अलग होते हैं। हर मराठीभाषी थोड़ी बहुत हिंदी तो बोल ही लेता है और समझते तो लगभग सभी हैं। इतना सब कुछ होते हुए भी मराठी को तीसरी भाषा के रूप में पढ़ाने का उन राज ठाकरे का विरोध क्यों है, जो खुद हिंदी न्यूज चैनलों को धाराप्रवाह हिंदी में इंटरव्यू देते रहते हैं, तो इसका कारण बहुत साफ है। अगर सुप्रिम कोर्ट का फैसला जल्द आ जाता है तो महाराष्ट्र में स्थानीय निकायों के चुनाव, जिनमें मुंबई महानगर पालिका भी शामिल है, के चुनाव हो सकते हैं। कोर्ट में यह मामला स्थानीय निकायों में ओसीबी आरक्षण को लेकर अटका हुआ है। इन चुनावों में राज ठाकरे अपने राजनीतिक पुनर्वास के लिए कोई कंधा खोज रहे हैं। लेकिन उनकी उग्र और मारधाड़ वाली राजनीति के कारण कोई पार्टी या रातबंधन उन्हें साथ नहीं रखना चाहता। राज को उम्मीद है मुखर हिंदी विरोध के चलते मराठी वोटर उनके पास खिंचा जाएगा। यह खाम खयाली जल्द है। क्योंकि महाराष्ट्र में हिंदी का विरोध तमिलनाडु की तरह संभव ही नहीं है। महाराष्ट्र देश के साथ चलने वाला प्रदेश है। बहुतो का मानना है कि व्याकरण की दृष्टि से मराठी भाषियों को हिंदी सीखने में दिक्कत आ सकती है, लेकिन राजभाषा को सीखने से अंततः लाभ ही होगा।

कानून और न्याय

विनय झैलावत

(पूर्व असिस्टेंट सॉलिसिटर जनरल एवं वरिष्ठ अधिवक्ता)



भारत की तीव्र आर्थिक वृद्धि के बावजूद, भीख मांगना एक सामाजिक समस्या के रूप में हमारे समाज में मानव सभ्यता की शुरुआत से ही मौजूद है। हमारी सरकार द्वारा कई उपाय करके और अभी भी बनी हुई है। हमारे पूरे देश में कोई केंद्रीय कानून नहीं है। लेकिन, भारत इस सामाजिक समस्या को खत्म नहीं कर पाया है। हाल ही में एक शोध में एक तरह से भारत में भिक्षावृत्ति पर मौजूदा कानूनों के प्रावधान और क्या वे भिक्षावृत्ति को अपराध मानते हैं और दंडात्मक दृष्टिकोण सही है या नहीं, इस पर विचार किया गया। यदि दंडात्मक प्रावधान सही नहीं है तो किस दृष्टिकोण का सहारा लिया जाना चाहिए। साथ ही प्रभावी कार्यान्वयन के लिए क्या उपाय उपयुक्त हैं, इस पर विचार किया गया। हमारे देश में सड़कों पर भीख मांगने का हमारे राष्ट्रीय विकास पर भी नकारात्मक प्रभाव पड़ता है। सड़कों पर भीख मांगने की यह समस्या हमारे देश की आत्मनिर्भरता की अवधारणा को नष्ट करने के साथ-साथ सामाजिक संगठन के लिए भी खतरा है। इसलिए, भिखारियों की एक श्रेणी है जिसमें कुछ लोग व्हील चेयर पर आते हैं, तो कुछ बैसाखी या चलने वाली छड़ियों का सहारा लेते हैं। कुछ ऐसे नवाचार भी हैं जिनमें कुछ लोग ध्यान आकर्षित करने वाला संगीत बजाते हैं। कुछ मानसिक रूप से विकलांग होते हैं, जबकि कुछ इसे आक्रामक तरीके से करते हैं। वे दिन चले गए जब भीख मांगना एक स्थान मानी जाती थी, जो केवल जरूरतमंद या खुद के लिए कामाने में असमर्थ लोगों द्वारा की जाती थी। नया चलन सामने आया है जहां युवा और ऊर्जीवान लोग अपनी जरूरतों को पूरा करने के लिए काम करने के बजाय भीख मांगने को पैसे कमाने का सबसे सुविधाजनक और पक्का तरीका मानते हैं। शारीरिक रूप से विकलांग लोग दूसरी श्रेणी के लोग हैं जिन्हें लिए भीख मांगना जीवित रहने का एक साधन है। यह हमारी सामाजिक उपेक्षा का परिणाम है। इनके पास रोजी-रोटी के लिए दूसरों पर निर्भर रहने के अलावा कोई विकल्प नहीं है। फिक्काल, भारत में भीख मांगने से रोकने को लेकर कोई केंद्रीय कानून नहीं है। हालांकि, 1959 का बॉम्बे प्रिवेन्शन ऑफ बेगिंग एक्ट राजधानी दिल्ली सहित बीस से ज्यादा राज्यों में लागू है। यह

भिक्षावृत्ति पर अंकुश के लिए प्रभावी कानून जरूरी

भोपाल जिला प्रशासन ने राजधानी में भीख मांगने, भिक्षा देने और भिखारियों से सामान खरीदने पर प्रतिबंध लगाने की घोषणा की। यह कदम एक महीने पहले इंदौर में जारी किए गए इसी तरह के निर्देश के बाद उठाया गया है। भोपाल जिला कलेक्टर ने भारतीय नागरिक सुरक्षा संहिता (6) की धारा 163(2) को लागू करके प्रतिबंध लागू किया। आदेश में आगे कहा गया है कि इन नियमों का कोई भी उल्लंघन 6 धारा 223 के तहत मुकदमा चलाने की ओर ले जाएगा।

कानून भीख मांगने को अपराध बनाता है। यह कानून सिर्फ सड़कों पर भीख मांगने को ही अपराध नहीं बनाता। अगर आप किसी भी सार्वजनिक जगह पर खंड करके, गाना गाकर, कोई उचित्रकारी करके, कोई करतब दिखाकर या किसी भी तरह से ऐसा कुछ करते हैं जिसके बदले आपको लोगों से पैसे मिलते हैं, उसे भी ‘भीख’ मानता है। अगर कोई व्यक्ति भीख मांगते हुए पकड़ा जाता है तो उसे एक से तीन साल तक बगैर होम में डिटेन करके रखा जा सकता है। अगर वही व्यक्ति दोबारा भीख मांगते हुए पकड़ा जाता है तो फिर दस साल तक उसे हिरासत में रखा जा सकता है। इतना ही नहीं, भीख मांगने पर पुलिस बिना किसी वारंट के भी गिरफ्तार कर सकती है। इसी तरह उत्तर प्रदेश में भी 1975 से कानून है। यह कानून निजी जगहों पर भीख मांगने को अपराध मानता है। ग्राहवेट प्लेस में भीख मांगते हैं, और उनके को पुलिस बिना किसी वारंट के गिरफ्तार कर सकती है। हाल ही में, भोपाल जिला प्रशासन ने मध्य प्रदेश की राजधानी में भीख मांगने, भिक्षा देने और भिखारियों से सामान खरीदने पर प्रतिबंध लगाने की घोषणा की। यह कदम एक महीने पहले इंदौर में जारी किए गए इसी तरह के निर्देश के बाद उठाया गया है। भोपाल जिला कलेक्टर ने भारतीय नागरिक सुरक्षा संहिता (6) की धारा 163(2) को लागू करके प्रतिबंध लागू किया। आदेश में आगे कहा गया है कि इन नियमों का कोई भी उल्लंघन 6 धारा 223 के तहत मुकदमा चलाने की ओर ले जाएगा। इंदौर के उदाहरण का अनुसरण करते हुए भोपाल ने भी सभी सार्वजनिक स्थानों पर भीख मांगने पर पूर्ण प्रतिबंध लगा दिया है। इस समस्या से निपटने और विस्थापित भिखारियों के लिए वैकल्पिक समाधान प्रदान करने के प्रयासों के तहत यह पूर्ण प्रतिबंध लगाया गया है। यातायात सिग्नल, धार्मिक स्थलों और पर्यटन स्थलों पर भीख मांगने की खबरों के बाद यह प्रतिबंध लगाया गया था, जिससे यातायात बाधित होता है और दुर्घटनाएं होती हैं। अधिकारियों ने यह भी खुलासा किया कि कई भिखारी दूसरे राज्यों से आते हैं और उनका अपराधिक रिकॉर्ड है। वे अवैध गतिविधियों में शामिल हैं, जिससे सार्वजनिक सुरक्षा सुनिश्चित करने और आगे के खतरों को रोकने के लिए तत्काल कार्रवाई की आवश्यकता पर बल दिया गया। 2018 में, दिल्ली उच्च न्यायालय ने हर्ष मंदर बनाम भारत संघ के मामले में बॉम्बे भिक्षावृत्ति निवारण अधिनियम, 1959 (जिसे एनसीटी दिल्ली ने अपनाया था) की कुछ धाराओं को असंवैधानिक घोषित कर दिया, जिससे भिक्षावृत्ति को शपथी रूप से अपराध मुक्त कर दिया गया, और वह देश में ऐसा करने



जुलाई 2021 में बॉम्बे उच्च न्यायालय ने शारीरिक रूप से स्वस्थ भिखारियों को अपने जीवन और राष्ट्र के लिए काम करने की आवश्यकता पर जोर दिया। इसके बाद, 2018 में दिल्ली उच्च न्यायालय के फैसले की तारीख के 3 साल बाद, अगस्त 2021 में सर्वोच्च न्यायालय द्वारा भी यही दिशानिर्देश की गई, जो साबित करती है कि न्यायपालिका की टिप्पणियों के बावजूद भी राज्य सभी नागरिकों के लिए सामाजिक न्याय सुनिश्चित करने के संवैधानिक दायित्व को पूरा करने में बहुत अनिच्छुक है। सर्वोच्च न्यायालय ने पुष्टि की है कि भीख मांगना एक सामाजिक आर्थिक समस्या है। लोग शिक्षा और रोजगार के अभाव में अपनी अजीबिका चलाने के लिए मजबूर हैं। अदालत ने यह टिप्पणी करके भीख मांगने पर प्रतिबंध लगाने से इनकार कर दिया कि भिखारियों को हमारी नजरों से दूर रखना कोई समाधान नहीं है।

विश्व पृथ्वी दिवस

प्रो. रवीन्द्रनाथ तिवारी

तेलुगु प्रधानमंत्री कॉलेज ऑफ़ एग्रीकल्चर शासकीय आदर्श विज्ञान महाविद्यालय शैवा में प्रचार्य हैं।

सो रमंडल में पृथ्वी ही एकमात्र ऐसा ग्रह है जहाँ जीवन विभिन्न स्वरूपों में विद्यमान है। यह जीवन की विविधता पृथ्वी की अजूबी भौगोलिक, जलवायु एवं पारिस्थितिकीय विशेषताओं के कारण संभव हो सकी है। किंतु वर्तमान समय में तीव्र और अनियोजित विकास, साथ ही प्राकृतिक संसाधनों के अत्यधिक एवं असंवेदनशील दोहन ने पृथ्वी की पारिस्थितिकी संतुलन को गंभीर रूप से प्रभावित किया है। जल चक्र, कार्बन चक्र, जैविक चक्र तथा वायुमंडलीय संतुलन जैसे प्रमुख प्राकृतिक चक्रों में असंतुलन उत्पन्न हो रहा है, जिससे जलवायु परिवर्तन, जैव विविधता का क्षरण, वायु एवं जल प्रदूषण जैसी अनेक पर्यावरणीय समस्याएं सामने आ रही हैं। इन समस्याओं के समाधान हेतु त्वरित और व्यवस्थित प्रबंधन रणनीति के साथ-साथ जन-जागरूकता और सामूहिक प्रयासों की आवश्यकता है। इस उद्देश्य से प्रति वर्ष 22 अप्रैल को ‘पृथ्वी दिवस’ मनाया जाता है। यह दिवस पर्यावरण संरक्षण के महत्व को रेखांकित करता है तथा समाज को सतत विकास और प्राकृतिक संसाधनों के संरक्षण के लिए प्रेरित करता है। वैश्विक पृथ्वी दिवस 2025, की थीम ‘हमारी शक्ति, हमारा ग्रह’ है, जो सामूहिक प्रयासों की शक्ति को रेखांकित करती है और पृथ्वी की सुरक्षा हेतु विश्व समुदाय को एकजुट होने का आह्वान करती है।

वर्तमान समय में पृथ्वी पर जीवन के अस्तित्व के लिए प्राकृतिक प्रक्रियाओं, उपरती हरीत तकनीकों और नवीन सोच को समझना अत्यंत आवश्यक हो गया है। जलवायु परिवर्तन के प्रभाव और भी स्पष्ट और गंभीर रूप में सामने आए हैं, जो वैश्विक पारिस्थितिक तंत्र की स्थिरता के लिए खतरा उत्पन्न

सुबह सवेरे मीडिया एल.एल.पी. के लिए उमेश त्रिवेदी द्वारा पी.जी. इंफ्रास्ट्रक्चर एण्ड सर्विसेस प्रा. लि., राउखेड़ी, देवास रोड, इंदौर से मुद्रित एवं 662, साई कृपा कॉलोनी, बॉम्बे हॉस्पिटल के सामने, इंदौर से प्रकाशित।

प्रधान संपादक - उमेश त्रिवेदी
संपादक (म.प्र.) -विनोद तिवारी
कार्यकारी प्रधान संपादक - अजय बोकिल
स्थानीय संपादक - हेमंत पाल
प्रबंध संपादक - अरुण पटेल

(सभी विवादों का न्याय क्षेत्र इंदौर रहेगा)
RNI No. MPHIN/ 2015/ 66040,
Mobile No.: 09893032101
Email- subahsaverenews@gmail.com

‘सुबह सवेरे’ में प्रकाशित विचार लेखकों के निजी मत हैं। इनसे समाचार पत्र का सहमत होना आवश्यक नहीं है।

पृथ्वी- अस्तित्व का संकट एवं समाधान

कर रहे हैं। 2024 में वैश्विक महासागरों में समुद्री हीटवेक्स की आवृत्ति और तीव्रता में अभूतपूर्व वृद्धि देखी गई। विश्व मौसम विज्ञान संगठन के अनुसार, महासागरों के सतही तापमान में निरंतर वृद्धि के कारण समुद्री पारिस्थितिकी तंत्र पर गंभीर प्रभाव पड़ा है। यह स्थिति समुद्री जैव विविधता, मछली पालन और तटीय समुदायों के लिए खतरा बन गई है। वैश्विक औसत सतही तापमान पूर्व-औद्योगिक स्तर (1850-1900) की तुलना में वर्ष 2024 में लगभग 1.5 डिग्री सेल्सियस अधिक रहा, जिससे यह अब तक का सबसे गर्म वर्ष बन गया। यह वृद्धि ग्रीनहाउस गैसों के उत्सर्जन में निरंतर वृद्धि और प्राकृतिक संसाधनों के अत्यधिक उपयोग का परिणाम है। लू, बाढ़, सूखा, जंगल की आग और उष्णकटिबंधीय चक्रवात जैसी चरम मौसम की घटनाओं में वृद्धि हुई है, फलस्वरूप महाद्वीपों की सामाजिक-आर्थिक स्थिति अत्यधिक प्रभावित हुई है। इन घटनाओं के कारण कृषि उत्पादन में कमी, जल संकट, स्वास्थ्य समस्याएं और आपदा प्रबंधन की चुनौतियां उत्पन्न हुई हैं। भारत भी इससे अछूता नहीं है। प्लास्टिक ओवरशूट डे 2024 रिपोर्ट के अनुसार, भारत उन 12 देशों में शामिल है जो विश्व के 60 प्रतिशत प्लास्टिक कचरे का उचित प्रबंधन नहीं हो पाता हैं। भारत की प्रति व्यक्ति प्लास्टिक खपत लगभग 5.3 किलोग्राम है, जो वैश्विक औसत (20.9 किलोग्राम) से काफी कम है। भारत में लगभग 60 प्रतिशत प्लास्टिक का पुनर्चक्रण किया जाता है, परंतु इस प्रक्रिया में अनौपचारिक क्षेत्र की अधिक भागीदारी से गुणवत्ता, मानक और सुरक्षा की चुनौतियाँ उत्पन्न होती हैं। संयुक्त राष्ट्र की विश्व जल विकास रिपोर्ट 2024 के



अनुसार, भारत की लगभग 40 प्रतिशत जनसंख्या 2030 तक गंभीर जल संकट का सामना कर सकती है। भारत में विश्व की 18 प्रतिशत जनसंख्या निवास करती है, जबकि उसके पास केवल 4 प्रतिशत ताजे जल संसाधन हैं। भारत दुनिया में भूजल का सबसे बड़ा उपयोगकर्ता है। भारत सहित विश्व की कई नदियों में

जल प्रदूषण की स्थिति चिंताजनक है। गंगा, यमुना, गोदावरी, धारवाड़ा जैसी प्रमुख नदियाँ अत्यधिक प्रदूषण का सामना कर रही हैं। भारतीय वन सर्वेक्षण रिपोर्ट 2023 के अनुसार, देश का कुल वन और वृक्ष आवरण 8.27 लाख वर्ग किलोमीटर तक पहुँच गया है, जो देश के कुल भौगोलिक क्षेत्र का 25.17 प्रतिशत है। भारत

दुनिया के सबसे छोटे देश के राजा होते हैं पोप

कैथोलिक ईसाइयों का दुनिया का सबसे बड़ा चर्च भी है। ऊपर नीले रंग का विशाल गुम्बद शोभित है, ऐन नीचे सेंट पीटर की कब्र है। यहाँ एक पावन द्वार है, जिसे ‘पोर्टा सेंटा’ कहते हैं। इतनी भव्य है कि इसे बनने में 176 साल लग गए। सैर कराते- कराते गाइड बताते लगा, ‘वेटिकन सिटी में न लोकतंत्र है, न ही राजा का राज। पोप ही सर्वोच्च है.’, और बताया, ‘.न खेती-बाड़ी होती है, न ही कोई उद्योग है। फिर भी, छोटा-सा देश दुनिया के सबसे अमीर देशों में शुमार है।’ बावजूद इसके हर धार्मिक स्थल की तरह इधर- उधर सड़कों पर भिखारी नजर आते हैं। वरना यूरोप के अन्य देशों में गरीब हैं, लेकिन कोई यूं सरेआम भीख मांगता नहीं दिखता। अमूमन दूसरे यूरोप के देशों में भिखारी कलात्मक ढंग से सज- संवर, या कुछ



कलाकारी दिखा कर गुजर- बसर करते हैं। हर यूरोपीय देश की तरह यहाँ भी घूमने का असली मजा तो पैदल ही है। कुदरती खूबसूरती हमेशा शबाब पर रहती है, मौसम खुशगवार। रंग- बिरंगे फूलों से सजी स्ट्रीट शॉप्स दिलकश हैं। बीच- बीच में फुर्द- फुर्द उड़ती गौरैया और सफेद कबूतर प्यारे लगते हैं। सड़कों पर बड़ी आलीशान कारें नहीं, छोटी- छोटी कारें ही दौड़ती हैं। महंगी बाइक्स जरूर दिखाई देती हैं। रोज हजारों सैलानी आने के बावजूद सड़कों और फुटपथों की साफ-सफाई देख मन खुश हो जाता है। चप्पा- चप्पा एकदम सेफ है। गाइड ने बताया, ‘1929 से यह अलग देश है, रोम की गोद में होने के चलते इटली ही सुरक्षा मुहैया करता है। इसकी अपनी पुलिस और फौज नहीं है। पोप की सुरक्षा का जिम्मा स्विट्जरलैंड का है।’ पवित्रता बरकरार रखने के लिए

वेटिकन सिटी में सिगरेट पीने पर पूरी तरह रोक है। जगह-जगह ‘सिगरेट पीना सख्त मना है’ के बोर्ड लगे हैं। वैसे, चप्पा- चप्पा एकदम सेफ है। सड़कों और फुटपथों की साफ-सफाई देख-देख मन खुश होता है। अपने देश की तरह यहां भी ट्रिस्ट प्लेस के ईड-गिर्द स्टॉलों पर सामान दुगुना-तिगुना महंगा मिलता है। आबादी एक हजार से कम है। ज्यादातर लोग पादरी, सरकारी अफसर और सुरक्षाकर्मी हैं। पुलिसकर्मी और मेट्रो- बस ड्राइवर बांके नौजवान हैं, खूब हैंडसम। अनुशासित देश होने के बावजूद जेब्रा क्रॉसिंग पर ट्रैफिक बमर्शकल रुकता है। आगे बढ़ कर सीटी बजाते सड़क पार कर लें, तो कर लें। बाकी यूरोप से यहां एक और फर्क है कि उन देशों के नलों और होटलों के बाथरूम तक का पानी पीने लायक होता है, लेकिन यहां बोटल बंद फिल्टर वॉटर ही पीने की हिदायत दी जाती है। इसका अपना रेलवे स्टेशन, रेडियो- टी वी, बैंक और अखबार तो हैं, लेकिन करेंसी यूरो ही है। अपने डाक टिकट भी जारी करता है। पोस्टल सिस्टम इटली से बेहतर बताते हैं। डाक घरों में सैलानियों का जमघट रहता है। ई-मेल, वाट्सएप वगैरह के जमाने में सैलानी अपने- अपने घर के पते पर पोस्ट कार्ड डालते हैं। घूम- फिर कर सैलानी घर लौटते हैं तो डिलीवर कार्ड पर सबसे छोटे देश की सरकारी मोहर लगो देख, सहज कर रख लेते हैं।



हर साल 22 अप्रैल को पृथ्वी दिवस मनाया जाता है – यह एक ऐसा दिन है जब पूरी दुनिया मिलकर धरती के प्रति अपने कर्तव्यों को याद करती है। यह सिर्फ एक दिवस नहीं बल्कि प्रकृति से जुड़ने, उसे समझने और बचाने का एक संकल्प है। इस अवसर पर यदि किसी की भूमिका सबसे अहम मानी जाए, तो वह है— हमारे जंगल- हमारे पेड़।

आज का युग प्रगति और विकास का है। हर देश, हर समाज और हर व्यक्ति आधुनिकता की ओर अग्रसर है। विज्ञान और तकनीक की दुनिया ने हमारे जीवन को पहले से अधिक सुविधाजनक और सक्षम बना दिया है। लेकिन इस तेज़ रफ्तार विकास की दौड़ में हम कुछ बहुत महत्वपूर्ण पीछे छोड़ते जा रहे हैं— हमारी प्रकृति, हमारे पेड़ , हमारे जंगल। जो जंगल कभी हमारी सभ्यता का आधार हुआ करते थे, वे आज विकास के नाम पर नष्ट किए जा रहे हैं। यह आलेख उन्हीं जंगलों की व्यथा को स्वर देने का एक प्रयास है, जो हर दिन, हर क्षण विकास की बलि चढ़ रहे हैं।

जंगल केवल पेड़ों का समूह नहीं, बल्कि पृथ्वी का फेफड़े हैं। वे कार्बन डाइऑक्साइड को अवशोषित कर के शुद्ध ऑक्सीजन प्रदान करते हैं, जलवायु को संतुलित रखते हैं, मिट्टी के क्षरण को रोकते हैं, जल स्रोतों को पोषित करते हैं और लाखों जीवों को आवास देते हैं। जंगलों का महत्व केवल हरियाली तक सीमित नहीं है। ये पृथ्वी के पारिस्थितिक संतुलन के लिए अत्यंत आवश्यक हैं। वे न केवल हमें शुद्ध वायु प्रदान करते हैं, बल्कि लाखों प्रजातियों के लिए आवास, नदियों के स्रोतों की रक्षा और जलवायु नियंत्रण में भी सहायक होते हैं। हमारे देश भारत में, जहाँ प्रकृति को सदैव देवी-देवताओं का रूप माना गया है, वहाँ जंगल केवल पर्यावरणीय संसाधन नहीं, अपितु सांस्कृतिक और आध्यात्मिक महत्व भी रखते हैं। ‘अरण्यक’, ‘वनवास’, ‘वन देवता’ जैसे शब्द हमारी सांस्कृतिक स्मृति में आज भी जीवित हैं।

विकास की परिभाषा जब हम आधुनिक संदर्भ में देखते हैं, तो उसमें आधारभूत ढाँचे का विस्तार, औद्योगीकरण, शहरीकरण और आर्थिक वृद्धि जैसे संकेतक शामिल होते हैं। लेकिन यह सवाल उठना स्वाभाविक है कि क्या यह विकास एकतरफा है? क्या यह विकास प्रकृति को दरकिनार कर के ही

क्या विकास और पर्यावरण का संतुलन संभव है?

आज का युग प्रगति और विकास का है। हर देश, हर समाज और हर व्यक्ति आधुनिकता की ओर अग्रसर है। विज्ञान और तकनीक की दुनिया ने हमारे जीवन को पहले से अधिक सुविधाजनक और सक्षम बना दिया है। लेकिन इस तेज़ रफ्तार विकास की दौड़ में हम कुछ बहुत महत्वपूर्ण पीछे छोड़ते जा रहे हैं—हमारी प्रकृति, हमारे पेड़ , हमारे जंगल। जो जंगल कभी हमारी सभ्यता का आधार हुआ करते थे, वे आज विकास के नाम पर नष्ट किए जा रहे हैं। यह आलेख उन्हीं जंगलों की व्यथा को स्वर देने का एक प्रयास है, जो हर दिन, हर क्षण विकास की बलि चढ़ रहे हैं।

संभव है? जब एक सड़क या बाँध के लिए हजारों पेड़ काटे जाते हैं, जब खनन के लिए घने जंगलों को नष्ट कर दिया जाता है, तब क्या वास्तव में हम आगे बढ़ रहे हैं, या खुद के ही भविष्य को खोखला कर रहे हैं? संयुक्त राष्ट्र के खाद्य एवं कृषि संगठन के अनुसार, विश्व में हर वर्ष लगभग एक करोड़ हेक्टेयर जंगल समाप्त हो जाते हैं। भारत में भी स्थिति चिंताजनक है। वन क्षेत्र बढ़ने के जो दावे किए जाते हैं, वे अकसर शहरी वृक्षारोपण या झाड़ियों को शामिल करके किए जाते हैं, न कि जैवविविधता से परिपूर्ण प्राकृतिक वनों को आधार बनाकर। दरअसल, विकास की आड़ में जंगलों का विनाश एक सामान्य प्रक्रिया बनती जा रही है।

भारत जैसे विकासशील देश में औद्योगीकरण एक बड़ी आवश्यकता है। लेकिन खनन, निर्माण, परिवहन और ऊर्जा परियोजनाओं के नाम पर जो वनों की कटाई हो रही है, वह असंतुलित विकास की ओर संकेत करती है। जंगलों के स्थान पर जब नई रिहायशी कॉलोनियाँ, सड़कें या फैक्ट्रियाँ बनाई जाती हैं, तो यह सोचा ही नहीं जाता कि हम क्या खो रहे हैं। यह केवल हरियाली नहीं, बल्कि जीवन के अनेक रूप हैं जो नष्ट हो जाते हैं—प्रकृति के संतुलन से लेकर जैव विविधता तक।

वनों की कटाई का प्रभाव बहुआयामी होता है। सबसे पहले इसका सीधा प्रभाव जलवायु पर पड़ता है। जंगल वातावरण से कार्बन डाइऑक्साइड को अवशोषित कर के ग्लोबल वॉर्मिंग को नियंत्रित करते हैं। जब पेड़ काटे जाते हैं, तो वातावरण में कार्बन की मात्रा बढ़ जाती है और पृथ्वी का तापमान तेज़ी से बढ़ता है। इसका परिणाम जलवायु परिवर्तन, असमय वर्षा, सूखा और बाढ़ के रूप में सामने आता है।

जंगलों की अनुपस्थिति से वर्षा चक्र प्रभावित होता है। पेड़ वाष्पोत्सर्जन द्वारा बादलों के निर्माण में सहायक होते हैं, और जलवायु को नम रखते हैं। जब जंगल समाप्त हो जाते हैं, तो वर्षा की मात्रा कम हो जाती है या असंतुलित हो जाती है। इससे कृषि प्रभावित

होती है, जिससे ग्रामीण अर्थव्यवस्था पर भी प्रतिकूल असर पड़ता है। जंगल जैव विविधता के सबसे बड़े केंद्र होते हैं। लाखों जीव-जंतुओं की प्रजातियाँ जंगलों में निवास करती हैं। जब जंगल कटते हैं, तो उनके प्राकृतिक आवास समाप्त हो जाते हैं। इससे कई प्रजातियाँ विलुप्त होने की कगार पर पहुँच जाती हैं। यह केवल पशु-पक्षियों का नुकसान नहीं है, बल्कि पूरे पारिस्थितिक तंत्र की क्षति है, जिसका प्रभाव अंततः मानव जीवन पर ही पड़ता है।

वनों की कटाई का सबसे अधिक असर उन समुदायों पर होता है जो सदियों से जंगलों में रहते आए हैं—आदिवासी और वनवासी। उनका जीवन, उनकी संस्कृति, उनकी आस्था और आजीविका सब कुछ जंगलों पर निर्भर होती है। जब जंगल उजड़ते हैं, तो ये समुदाय न केवल अपना घर खो देते हैं, बल्कि उनकी अस्मिता और पहचान पर भी संकट आ जाता है। विस्थापन और सामाजिक असमानता जैसी समस्याएँ उत्पन्न होती हैं।

भारत में ऐसे अनेक उदाहरण हैं जहाँ विकास परियोजनाओं के कारण जंगलों का भारी नुकसान हुआ है। मुंबई की आरे कॉलोनी में मेट्रो कारशेड के लिए हजारों पेड़ों की कटाई की गई, जिसका स्थानीय नागरिकों और पर्यावरण कार्यकर्ताओं ने विरोध किया। उत्तराखंड में चारधाम परियोजना के अंतर्गत सड़क चौड़ीकरण के लिए बड़े पैमाने पर

जंगल काटे गए, जिससे भूस्खलन की घटनाएँ बढ़ गईं। छत्तीसगढ़, ओडिशा और झारखंड जैसे खनिज संपन्न राज्यों में खनन के कारण जंगल और वहाँ रहने वाले समुदाय संकट में हैं।

इन सबके बीच एक सवाल उठता है—क्या विकास और पर्यावरण का संतुलन संभव है? इसका उत्तर है—हां, यदि हम सतत विकास की ओर बढ़ें। सतत विकास का अर्थ है—ऐसा विकास जो वर्तमान पीढ़ी की आवश्यकताओं को पूरा करते हुए भविष्य की पीढ़ियों के संसाधनों से समझौता न करे। इसके लिए हमें विकास परियोजनाओं में पर्यावरणीय प्रभाव का उचित मूल्यांकन करना होगा। निर्माण कार्यों से पहले यह सुनिश्चित करना होगा कि जंगलों की क्षति न्यूनतम हो और जितनी क्षति हो, उसकी भरपाई वृक्षारोपण और पुनर्वनीकरण द्वारा की जाए। साथ ही, वनों की सुरक्षा में स्थानीय समुदायों की भूमिका को भी सशक्त करना होगा। आदिवासी

और ग्रामीण समाज जंगलों के सबसे अच्छे संरक्षक होते हैं, क्योंकि उनका जीवन उससे जुड़ा होता है। जब उन्हें निर्णय प्रक्रिया में भागीदार बनाया जाएगा, तो संरक्षण के प्रयास अधिक प्रभावी होंगे।

तकनीकी विकास का उपयोग भी जंगलों की निगरानी और संरक्षण में किया जा सकता है। सैटेलाइट इमेजिंग, ड्रोन सर्वेक्षण और त्वरु तकनीकों के माध्यम से जंगलों की स्थिति पर नजर रखी जा सकती है, अवैध कटाई रोकी जा सकती है, और संवेदनशील क्षेत्रों की पहचान कर के वहाँ विशेष संरक्षण उपाय अपनाए जा सकते हैं।

अब क्यों नहीं होते पर्यावरण के लिए प्रभावी जनआंदोलन

इन पर्यावरणीय आंदोलनों ने हमेशा समाज को यह याद दिलाया है कि प्राकृतिक संसाधनों का दोहन और पारिस्थितिकी तंत्र का क्षरण अब हमारी चेतना का हिस्सा बन चुका है।

इन आंदोलनों ने न केवल स्थानीय समुदायों को जागरूक किया, बल्कि उन्होंने पर्यावरण के मुद्दे पर राष्ट्रीय और अंतर्राष्ट्रीय स्तर पर भी बहस छेड़ी। पर्यावरण संरक्षण की एक दीर्घ परंपरा हमारे धार्मिक और आध्यात्मिक जीवन में रची बसी होने के बावजूद भी वर्तमान में भारत के कई महत्वपूर्ण जंगलों का विनाश विकास के नाम पर किया जा रहा है, जिसकी कीमत त्वरित रूप में जंगली जानवर, वनस्पति और जीव-जन्तु चुका रहे हैं, किन्तु अंततः मनुष्य इसकी कीमत चुकाने के लिए तैयार रहे। चाहे मेट्रो प्रोजेक्ट के लिए मुंबई का आरे जंगल हो या बस्तर का हसदेव और अब हैदराबाद विश्वविद्यालय का काँचा गाछीबोवली जंगल। व्यापारिक गतिविधियाँ और इंफ्रास्ट्रक्चर डेवलपमेंट के नाम पर हजारों पेड़ों की बलि ले ली गई। काँचा गाछीबोवली में जानवरों का करुण रुदन हृदयविदारक था। हालाँकि माननीय सुप्रीम कोर्ट ने पेड़ों की कटाई पर रोक लगाई है, लेकिन मामला पूरी तरह से सुलझा नहीं है।चिपको, अण्णिको या नर्मदा बचाओ आंदोलन हो, इस प्रकार के प्रभावी जनआंदोलन वर्तमान समय में क्यों नहीं हो रहे, जो पर्यावरण संरक्षण के लिए प्रतिबद्ध हों और सुधार संभव हो? इसके कई कारण हमें नजर आते हैं, जिनमें प्रमुख रूप से लोगों का जुड़ाव सीधे जंगल से न होना है। अब लोगों की प्राथमिकता सिर्फ आर्थिक और सामाजिक ऊर्ति है। आधुनिकीकरण ने न सिर्फ शहरों की बल्कि गाँवों की भी जंगलों से निर्भरता

को कम कर दिया है। तकनीकी के विकास से सभी वस्तुओं की ऑनलाइन पहुँच ने लोगों की जंगलों तक सीधी पहुँच को खत्म कर दिया है।

अब जंगलों से जुड़े मुद्दे सिर्फ कुछ समय सोशल मीडिया पर

करके अपनी उपस्थिति दर्ज कर रहा है, अब विरोध प्रदर्शन करने के लिए बहुत ही कम या न के बराबर लोग जुटते हैं। अन्य सभी आंदोलनों में लोगों की भौतिक उपस्थिति ने ही महत्वपूर्ण भूमिका निभाई। जन



ट्रेंड करने भर के रह गए हैं। सोशल मीडिया ने जहाँ हर घटना और सूचना की पहुँच को विस्तृत किया है, वहीं लोगों की भौतिक उपस्थिति को खत्म कर दिया है। अब हर व्यक्ति अपने मोबाइल फोन के माध्यम से रील शेयर

सरकारों की भूमिका भी अत्यंत महत्वपूर्ण है। केवल कानून बनाना पर्याप्त नहीं है, उनका प्रभावी क्रियान्वयन और जन-जागरूकता भी आवश्यक है। इसके साथ-साथ नागरिकों की जिम्मेदारी भी बनती है कि वे प्रकृति के साथ सामंजस्य स्थापित करें। पेड़ लगाना, प्लास्टिक का कम प्रयोग, पानी की बचत, जैविक उत्पादों का उपयोग और स्थानीय संसाधनों को प्राथमिकता देना—ये छोटे-छोटे कदम भी बड़ा असर डाल सकते हैं। अंततः कहा जा सकता है कि विकास की दौड़ में अगर हमने जंगलों को पूरी तरह खो दिया, तो यह प्रगति नहीं, विनाश का संकेत होगा। जंगल केवल प्राकृतिक संसाधन नहीं, जीवन के आधार हैं। वे हमारे अस्तित्व का मूल हैं। यदि हमें अपने भविष्य को सुरक्षित रखना है, तो जंगलों की रक्षा करना अनिवार्य है। जंगल बचेंगे, तभी जीवन बचेगा। और जब जीवन बचेगा, तभी विकास का कोई अर्थ होगा। पृथ्वी एक सुंदर ग्रह है, लेकिन इसकी सुंदरता तभी तक है जब तक यह हरी-भरी है। पेड़ न केवल पर्यावरण के संतुलन को बनाए रखते हैं, बल्कि हमारे अस्तित्व की डोर भी थामे हुए हैं। अगर हम सच में पृथ्वी से प्रेम करते हैं, तो हमें पेड़ों से भी प्रेम करना होगा — उन्हें लगाना, सहेजना और उनकी रक्षा करना होगा। क्योंकि जब तक जंगल जिंदा हैं, तब तक जीवन की साँसे चलती हैं। जंगल विकास में बाधा नहीं, बल्कि सहायक हैं। यदि हमने आज चेतना नहीं दिखाई, तो आने वाली पीढ़ियों न तो स्वच्छ वायु में साँस ले पाएंगी, न ही हरियाली देख पाएंगी। विकास तभी सार्थक है जब वह जीवन को बेहतर बनाए, न कि उसे संकट में डाले।

आज का युग विकास और प्रगति का है। देश दर देश, राज्य दर राज्य, गाँव से लेकर शहर तक, हर कोना आधुनिकता की दौड़ में आगे निकलने को तत्पर है। नए-नए बाँध बन रहे हैं, राजमार्ग विस्तारित हो रहे हैं, और शहरीकरण की लहरें गाँवों तक पहुँच रही हैं। लेकिन इस विकास के चमकते सपनों की नींव में एक गहरी सच्चाई छुपी है—जंगलों का लगातार होता विनाश। विकास की दौड़ में हमें यह नहीं भूलना चाहिए कि जंगलों का होना ही जीवन का होना है। पेड़ कटने की गिनती यदि प्रगति बन जाए, तो यह हमारे समय की सबसे दुखद विडंबना होगी। इसलिए आज समय है एक सामूहिक निर्णय का—जहाँ हम कहें विकास चाहिए, लेकिन जंगलों की कीमत पर नहीं।



ये जंगल हमारा मायका है, हमें गोली मार दो और काट लो हमारा मायका- ये शब्द चिपको आंदोलन की प्रतीक बन चुकी गौरा देवी ने पेड़ों से चिपककर तब कहे थे, जब रैणी गाँव में 2451 पेड़ काटने के आदेश के बाद ठेकेदारों से गाँव की महिलाओं का सामना हुआ। इन महिलाओं और बच्चों ने अपनी जान की बाजी लगाकर उस जंगल को बचाया और इतिहास में मिसाल बना चिपको आंदोलन। इस आंदोलन ने यह साबित किया कि जब लोग एकजुट होते हैं, तो वे प्राकृतिक संसाधनों की रक्षा कर सकते हैं, भले ही वे एक छोटे से गाँव में क्यों न हों। 51 साल पहले का यह जनआंदोलन भारत में पर्यावरण संरक्षण के इतिहास का एक अहम मोड़ था, एक नवीन जागृति थी और हम समझने लगे कि पर्यावरण का बचाव क्यों जरूरी है। इसके परिणामस्वरूप 1980 में वन संरक्षण अधिनियम बनाया गया, जिससे वनों की कटाई पर रोक लगी।

10 साल बाद इसी चिपको जनआंदोलन के दक्षिणी संस्करण अण्णिको में भी लोग कर्नाटक के कलसे जंगल को बचाने के लिए पेड़ों के गले लग गए और अंततः जंगल काटने पर रोक लगाई गई। बहुत दिलचस्प है कि पेड़ों से लिफ्टकर पेड़ बचाने की परंपरा हमें इन दोनों आंदोलनों से 300 साल पहले राजस्थान में मिलती है। भारत के पहले पर्यावरणविद् विश्वेन्द्र संप्रदाय ने खेजड़ी के वृक्षों को बचाने के लिए अपने प्राणों की आहुति दी।



न केवल भारत में बल्कि वैश्विक स्तर पर तापमान में लगातार हो रही बढ़तीर तथा मौसम का निरन्तर बिगड़ता मिजाज गंभीर चिंता का सबब बना है। हालांकि जलवायु परिवर्तन से निपटने के लिए विगत वर्षों में दुनियाभर में दोहा, कोपेनहेगन, कानकुन इत्यादि बड़े-बड़े अंतर्राष्ट्रीय स्तर के सम्मेलन होते रहे हैं किन्तु सुख-संसाधनों की अंधी चाहत, सकल घरेलू उत्पाद में वृद्धि, अनियंत्रित औद्योगिक विकास और रोजगार के अधिकाधिक अवसर पैदा करने के दबाव के चलते इस तरह की चर्चाएँ और चिंताएँ अर्थहीन होकर रह जाती हैं। ऐसे में पर्यावरण संरक्षण को लेकर लोगों में जागरूकता पैदान करने तथा पृथ्वी को बचाने के लिए प्रतिवर्ष 22 अप्रैल को ‘विश्व पृथ्वी दिवस’ मनाया जाता है।

धधकती धरती- विकास की दौड़ या विनाश की ओर?

प्रकृति पिछले कुछ समय से बार-बार भयानक आंधियों, तूफान और ओलावृष्टि के रूप में यह गंभीर संकेत देती रही है कि विकास के नाम पर हम प्रकृति से भयानक तरीके से जिस तरह का खिलवाड़ कर रहे हैं, उसके परिणामस्वरूप मौसम का मिजाज कब कहाँ किस कदर बदल जाए, कुछ भी भविष्यवाणी करना मुश्किल होता जा रहा है। ग्लोबल वार्मिंग के चलते दुनियाभर में मौसम का मिजाज किस कदर बदल रहा है, इसका अनुमान इसी से लगाया जा सकता है कि उत्तरी ध्रुव के तापमान में एक-दो नहीं बल्कि करीब 30 डिग्री तक की बढ़ोतरी देखी गई।

धरती का तापमान यदि इसी प्रकार साल दर साल बढ़ता रहा तो आने वाले वर्षों में हमें इसके बेहद गंभीर परिणाम भुगटने को तैयार रहना होगा क्योंकि हमें यह बखूबी समझ लेना होगा कि जो प्रकृति हमें उपहार स्वरूप शुद्ध हवा, शुद्ध पानी, शुद्ध मिट्टी तथा ढेरों जनोपयोगी चीजें दे रही है, अगर मानवीय क्रियाकलापों द्वारा पैदा किए जा रहे पर्यावरण संकट के चलते प्रकृति कुपित होती है तो उसे सब कुछ नष्ट कर डालने में पल भर की भी देर नहीं लगेगी। करीब दो दशक पहले देश के कई राज्यों में जहां अप्रैल माह में अधिकतम तापमान औसतन 32-33 डिग्री रहता था, अब वह 40 के पार रहने लगा है। मौसम विभाग का तो अनुमान है कि आनेले तीन दशकों में इन राज्यों में तापमान में वृद्धि 5 डिग्री तक



दर्ज की जा सकती है और इसी प्रकार तापमान बढ़ता रहा तो एक ओर जहां जंगलों में आग लगने की घटनाओं में बढ़ोतरी होगी, वहीं धरती का करीब 20-30 प्रतिशत हिस्सा सूखे की चपेट में आ जाएगा तथा एक चौथाई हिस्सा रेगिस्तान बन जाएगा, जिसके दायरे में भारत सहित दक्षिण पूर्व एशिया, मध्य अमेरिका, दक्षिण आस्ट्रेलिया, दक्षिण यूरोप इत्यादि आएंगे। सवाल यह है कि धरती का तापमान बढ़ते जाने के प्रमुख कारण क्या हैं? ‘प्रदूषण मुक्त सांसें’ पुस्तक के मुताबिक इसका सबसे अहम कारण है ग्लोबल वार्मिंग, जो तमाम तरह की सुख-सुविधाएं व संसाधन जुटाने के लिए किए जाने वाले मानवीय क्रियाकलापों की ही देन है। पेट्रोल, डीजल से उत्पन्न होने वाले धुएँ ने

वातावरण में कार्बन डाईऑक्साइड तथा ग्रीन हाउस गैसों की मात्रा को खतरनाक स्तर तक पहुंचा दिया है। विशेषज्ञों का अनुमान है कि वातावरण में पहले की अपेक्षा 30 फीसदी ज्यादा कार्बन डाईऑक्साइड मौजूद है, जिसकी मौसम का मिजाज बिगाड़ने में अहम भूमिका है। पेड़-पौधे कार्बन डाईऑक्साइड को अवशोषित कर पर्यावरण संतुलन बनाने में अहम भूमिका निभाते रहे हैं लेकिन पिछले कुछ दशकों में वन-क्षेत्रों को बड़े पैमाने पर कंक्रीट के जंगलों में तब्दील किया जाता रहा है। एक ओर अहम कारण है बेतहाशा जनसंख्या वृद्धि। जहां 20वीं सदी में वैश्विक जनसंख्या करीब 1.7 अरब थी, अब बढ़कर 8 अरब से भी ज्यादा हो चुकी है। अब सोचने वाली बात यह है कि

धरती का क्षेत्रफल तो उतना ही रहेगा, इसलिए कई गुना बढ़ी आबादी के रहने और उसकी जरूरतें पूरी करने के लिए प्राकृतिक संसाधनों का बड़े पैमाने पर दोहन किया जा रहा है, इससे पर्यावरण की सेहत पर जो जबरदस्त प्रहार हुआ है, उसी का परिणाम है कि धरती बुरी तरह धधक रही है। ब्रिटेन के प्रख्यात भौतिक शास्त्री स्टीफन हॉकिंग को इस टिप्पणी को कैसे नजरअंदाज किया जा सकता है कि यदि मानव जाति की जनसंख्या इसी कदर बढ़ती रही और ऊर्जा की खपत दिन-प्रतिदिन इसी प्रकार होती रही तो करीब 600 वर्षों बाद पृथ्वी आग का गोला बनकर रह जाएगी।

धरती का तापमान बढ़ते जाने का ही दुष्परिणाम है कि ध्रुवीय क्षेत्रों में बर्फ पिघल रही है, जिससे समुद्रों का जलस्तर बढ़ने के कारण दुनिया के कई शहरों के जलमय होने की आशंका जताई जाने लगी है। बहरहाल, अगर प्रकृति से खिलवाड़ कर पर्यावरण को क्षति पहुंचाकर हम स्वयं इन समस्याओं का कारण बने हैं और हम वाकई गंभीर पर्यावरणीय समस्याओं को लेकर चिंतित हैं तो इन समस्याओं का निवारण भी हमें ही करना होगा ताकि हम प्रकृति के प्रकोप का भाजन होने से बच सकें अन्यथा प्रकृति से जिस बड़े पैमाने पर खिलवाड़ हो रहा है, उसका खामियाजा समस्त मानव जाति को अपने विनाश से चुकाना पड़ेगा।

बांधवगढ़ में बाघ ने किया हमला, ग्रामीण घायल

टाइगर रिजर्व के कोर एरिया की घटना

अप्रैल में तीसरा मामला

उमरिया (नप्र)। बांधवगढ़ टाइगर रिजर्व के कोर एरिया में बाघ हमले की एक और घटना सामने आई है। कुसमाह गांव के निवासी राजबली बैगा को बाघ ने हमला कर घायल कर दिया। घटना सोमवार को उस समय हुई, जब राजबली अपने घर से कोठिया गांव जा रहे थे। बांधवगढ़ टाइगर रिजर्व में अप्रैल महीने में बाघ हमले की तीसरी घटना है। राजबली ने बताया कि जंगल में बाघ को देखकर वह भागने लगे। इसी दौरान बाघ ने उनके पैर को पकड़ लिया। गश्त कर रही बीटीआर की टीम तुरंत मौके पर पहुंची। टीम ने घायल राजबली को मानपुर अस्पताल में भर्ती कराया। वर्तमान में डॉक्टरों की टीम उनका इलाज कर रही है। परिक्षेत्र अधिकारी अर्पित मेराल के अनुसार बाघ की निगरानी की जा रही है। घायल राजबली के साथ बीटीआर की टीम भी मौजूद है।

आधुनिक शस्त्र निर्माण सुविधा का उद्घाटन

भोपाल। संयुक्त अरब अमीरात की प्रमुख शस्त्र निर्माता कंपनी काराकल और भारत की प्रमुख रक्षा कंपनी आईकॉम ने आधुनिक शस्त्र निर्माण सुविधा का उद्घाटन किया है। इस सुविधा के तहत काराकल के शस्त्रों का स्थानीय उत्पादन किया जाएगा, जिससे भारत की रक्षा आवश्यकताओं को पूरा करने में मदद मिलेगी। हैदराबाद में स्थापित इस सुविधा में अर्सेल



राइफल, स्नाइपर राइफल और पिस्तौल जैसे विभिन्न शस्त्रों का उत्पादन किया जाएगा। यह सुविधा भारत की आत्मनिर्भर भारत और मेक इन इंडिया पहल को बढ़ावा देने में मदद करेगी। काराकल और आईकॉम के बीच हुए समझौते के तहत काराकल अपनी प्रौद्योगिकी और विशेषज्ञता आईकॉम के साथ साझा करेगी, जिससे भारत में शस्त्र उत्पादन की क्षमता बढ़ेगी। इससे भारत की रक्षा आवश्यकताओं को पूरा करने में मदद मिलेगी और देश की आत्मनिर्भरता बढ़ेगी। इस सुविधा के उद्घाटन से भारत को अपनी रक्षा आवश्यकताओं के लिए विदेशी मुद्रा की बचत करने में भी मदद मिलेगी।

स्थापना दिवस के 150 वें वर्ष का प्रतीक चिन्ह का अनावरण

सुबह सवेरे सोहागपुर। मित्र कन्या शाला के शैक्षणिक विरासत के 150 वें वर्ष के अवसर पर प्रतीक चिन्ह का



अनावरण नगर पंचायत परिषद अध्यक्ष श्रीमती लता यशवंत पटेल, प्राचार्य संजीव शुक्ला, अनमोल आर्ट गैलरी संचालक देशना अभिषेक जैन, सिरेमिक आर्टिस्ट रूपाली जैन, वरिष्ठ प्रतिनिधि स्टैला मसीह की गरिमाय उपस्थिति में किया। इसी अवसर पर समर कैप का भी शुभारंभ हुआ। उल्लेखनीय है कि मित्र कन्या शाला आज भी निर्धन बालिकाओं के लिए निशुल्क शिक्षा अभियान के माध्यम से उनके समग्र विकास के संकल्पित है। इसके पूर्व छात्राओं ने अतिथियों का स्वागत किया। अनावरण के उपरांत शाला प्राचार्य संजीव शुक्ला ने अपने उद्बोधन में कहा कि सन 1875 में भोपाल रियासत की तत्कालीन बेगम के आग्रह पर फ्रेंड्स फॉरेन मिशन एसोसिएशन के प्रतिनिधि चार्ल्स गायनार्ड एवं हैरियट मेंडर ने 11 बालिकाओं से निशुल्क शिक्षा के विजन के साथ इस अभियान की शुरुआत की थी। जो आज भी समाज के सहयोग से सतत, समर्पित रूप से निर्धन बालिकाओं की शिक्षा के लिए कार्यरत है।

शाला के गौरवशाली 150वर्ष ' विदेशी मित्र प्रतिनिधियों का सम्मेलन', शैक्षणिक व्याख्यान, पूर्व छात्र, छात्रा सम्मेलन आदि आयोजित होंगे। समर कैम्प के उद्घाटन में अंगदानी स्व अनमोल स्मृति आर्ट गैलरी संचालक देशना अभिषेक जैन ने छात्राओं को आर्ट एवं क्राफ्ट की बारीकियां समझाई। प्रतिभागियों प्रभारी सोनाली यादव, कृतिका यादव, खुरश्व साहू, प्रियांशी यादव एवं कंचन ठाकुर ने कैम्प के लिए विशेष रूप से तैयार किट वितरित की गई। इस अवसर पर शिक्षिका गुंडिया रघुवंशी, शहनाज खान, नतु आरसे, अफसाना शाह आदि शिक्षिकाएं उपस्थित थीं। आभार प्रदर्शन शिक्षिका सुनीला मसीह ने किया।

पहले दिन सीएमएचओ कार्यालय के अधिकारियों कर्मचारियों ने समझे फायर सेफ्टी के उपाय

फायर सेफ्टी सप्ताह में अस्पतालों में आग से बचने के इंतजामों की होगी परख

भोपाल। अग्नि सुरक्षा जागरूकता के लिये फायर सेफ्टी सप्ताह का आयोजन जिले की समस्त शासकीय स्वास्थ्य संस्थाओं में किया जा रहा है। सप्ताह के पहले दिन 21 अप्रैल को मुख्य चिकित्सा एवं स्वास्थ्य अधिकारी कार्यालय भोपाल के अधिकारियों और कर्मचारियों को फायर सेफ्टी पर हैंड्सऑन ट्रेनिंग दी गई। जिसमें आग से बचाव के तरीकों, इलेक्ट्रिकल फायर सेफ्टी, आकस्मिक स्थितियों में निकासी के तरीकों पर जानकारी दी गई। 21 से 26 अप्रैल तक संचालित ये सप्ताह 'nite to Ignite, a Fire Safe India' की थीम पर मनाया जा रहा है।

ग्रीष्मकाल में तापमान के बढ़ने तथा एयर कंडीशनर, कूलर इत्यादि उपकरणों के अधिक उपयोग के कारण विद्युत प्रणाली पर अत्यधिक भार पड़ता है। इस कारण से अग्नि दुर्घटना की संभावना बढ़ जाती है। स्वास्थ्य संस्थानों में अग्नि सुरक्षा के प्रावधानों की निगरानी के संबंध में तैयारियों को लेकर फायर सेफ्टी सप्ताह के दौरान उच्च विद्युत भार वाले चिकित्सकीय एवं अन्य उपकरणों के रखरखाव, गहन चिकित्सा इकाई, नवजात शिशु देखभाल इकाई, ऑपरेशन थिएटर आदि ऑक्सीजन समृद्ध वातावरण में अग्नि एवं विद्युत सुरक्षा मानकों के पालन, फायर रिसपांस प्लान्स की उपलब्धता, ज्वलनशील सामग्रियों का उचित संधारण एवं निपटान की परख की जा रही है।

बिस्तरीय क्षमता के अनुरूप फायर सेफ्टी सर्टिफिकेट, अग्नि सूचक तथा अग्निशमन यंत्रों की उपलब्धता के साथ-साथ उन्हें संचालित करने हेतु



यूजर मैनुअल की उपलब्धता, फायर रिसपांस प्लान, अस्पताल कर्मचारियों व चिकित्सकों को अग्नि सुरक्षा एवं आपातकालीन स्थिति में उपकरणों के उपयोग तथा कोड रेड ऑल क्लियर के दौरान अपनाई जाने वाली प्रक्रियाओं के पालन हेतु उन्मुखीकरण किया जा रहा है।

मुख्य चिकित्सा एवं स्वास्थ्य अधिकारी कार्यालय द्वारा सभी स्वास्थ्य संस्थानों को फायर सेफ्टी से संबंधित व्यवस्थाओं की समीक्षा करने के निर्देश दिए गए हैं। स्वास्थ्य संस्थानों में कार्यरत कर्मचारियों एवं चिकित्सकों को अग्नि सुरक्षा एवं आपातकाल स्थिति में अग्नि सुरक्षा उपकरणों के

उपयोग के लिए प्रशिक्षण,मॉक ड्रिल, फायर सेफ्टी सम्बन्धी दस्तावेजों का भौतिक निरीक्षण किया जा रहा है।

मुख्य चिकित्सा एवं स्वास्थ्य अधिकारी भोपाल डॉ प्रभाकर तिवारी ने बताया कि अग्नि से सुरक्षा के प्रावधानों को सुनिश्चित करने के लिए सभी अस्पतालों के कर्मचारी एवं चिकित्सकों को इसकी मानक प्रक्रियाओं के संबंध में उन्मुखीकरण करवाया जा रहा है। सभी अस्पतालों को नगर निगम एवं जिले के विद्युत सुरक्षा अधिकारी से समन्वय कर फायर सेफ्टी को सुनिश्चित करवाया जा रहा है।

श्री-डी प्रिंटिंग और मॉडलिंग के माध्यम से भविष्य की चिकित्सा पर राष्ट्रीय संगोष्ठी का आयोजन

भोपाल। एम्स भोपाल के कार्यपालक निदेशक प्रो. (डॉ.) अजय सिंह के मार्गदर्शन में संस्थान द्वारा श्री-डी प्रिंटिंग एवं मॉडलिंग इन हेल्थकेयर विषय पर दो दिवसीय राष्ट्रीय संगोष्ठी का सफलतापूर्वक आयोजन किया गया। इस संगोष्ठी का आयोजन एम्स भोपाल की कम्प्यूटेशनल श्री-डी मॉडलिंग एवं बायोमैकेनिक्स लैब द्वारा किया गया। चिकित्सा के क्षेत्र में श्री-डी मॉडलिंग के अनेक लाभ हैं—यह सर्जनों को अत्यधिक सटीकता के साथ सर्जरी की योजना बनाने और अभ्यास करने में सक्षम बनाती है, जिससे ऑपरेशन का समय कम होता है और जटिलताओं की संभावनाएं घटती हैं। इसके माध्यम से मरीजों और उनके परिजनों को जटिल बीमारियों और चिकित्सा प्रक्रियाओं को बेहतर ढंग से समझाया जा सकता है। यह तकनीक मेडिकल छात्रों के लिए शारीरिक संरचनाओं और सर्जिकल तकनीकों को व्यावहारिक रूप से समझाने में सहायक होती है। साथ ही, दुर्लभ मामलों को डिजिटल मॉडल के रूप में संरक्षित कर शैक्षणिक और शोध उद्देश्यों के लिए इस्तेमाल किया जा सकता है। यह लैब मरीज-विशिष्ट मॉडलिंग, वर्चुअल रियलिटी सिमुलेशन, बायोमैकेनिक्स शोध और रेयर केस पैथोलॉजी म्यूजियम जैसी महत्वपूर्ण पहलों में अग्रणी भूमिका निभाएगी।

इस संगोष्ठी का उद्घाटन प्रो. (डॉ.) अजय सिंह द्वारा किया गया, जिनके नेतृत्व और समर्थन से इस अत्याधुनिक प्रयोगशाला की आधारशिला रखी गई। मुख्य अतिथि के रूप में अपने संबोधन में प्रो. सिंह ने कहा, यह संगोष्ठी नवाचार और अनुसंधान-आधारित स्वास्थ्य सेवाओं के प्रति हमारी प्रतिबद्धता का प्रमाण है। श्री-डी प्रिंटिंग और मॉडलिंग न केवल सर्जिकल प्लानिंग और मेडिकल शिक्षा में क्रांति ला रही है, बल्कि यह व्यक्तिगत और सटीक उपचार की दिशा में भी एक महत्वपूर्ण कदम है। मैं इस प्रभावशाली पहल के लिए आयोजन समिति को बधाई देता हूँ और शैक्षणिक संस्थानों से आग्रह करता हूँ कि वे इस विषय को चिकित्सा पाठ्यक्रमों में सम्मिलित करें ताकि जटिलताओं की रोकथाम की जा सके और चिकित्सा गुणवत्ता को और बेहतर बनाया जा सके।

इस तेजी से उभरते क्षेत्र में क्षमता निर्माण के उद्देश्य से लैब द्वारा जुलाई 2025 से दो संरचित प्रमाणपत्र पाठ्यक्रम आरंभ किए जा रहे हैं, जो मौलाना आज़ाद राष्ट्रीय प्रौद्योगिकी संस्थान (मैनिट), भोपाल के सहयोग से संचालित होंगे। इस अवसर पर विशिष्ट अतिथियों के रूप में डॉ. अजीत कुमार (उप निदेशक प्रशासन), प्रो. (डॉ.) शशांक पुरवार (चिकित्सा अधीक्षक), प्रो.

(डॉ.) रजनीश जोशी (डीन एकेडमिक्स) और प्रो. (डॉ.) रेहान उल हक (डीन रिसर्च) की गरिमाय उपस्थिति रही। भारत और विदेश से आए विशेषज्ञों जैसे एम्स नई दिल्ली की न्यूरोइंजीनियरिंग लैब के वैज्ञानिक डॉ. रमणदीप सिंह तथा स्ट्रैटासिस (इज़राइल) के डेंटल डिवीजन के प्रमुख श्री रॉन एलेनबोगन ने चिकित्सा नवाचार के भविष्य पर अपने विविध दृष्टिकोण साझा किए।

श्री एलेनबोगन ने औद्योगिक स्तर पर बायोप्रिंटिंग और उसके नैदानिक उपयोगों पर व्याख्यान दिया, जबकि लैब की संयोजक डॉ. सुनीता अठावले ने लैब की स्थापना, इसके विकास तथा मेडिकल एजुकेशन, वर्चुअल रियलिटी सिमुलेशन, मरीज-विशिष्ट मॉडलिंग, बायोमैकेनिक्स और रेयर केस पैथोलॉजी म्यूजियम की दिशा में किए गए कार्यों को साझा किया। संगोष्ठी की शुरुआत में डॉ. रेखा लालवानी (सह-संयोजक) ने स्वागत भाषण और कार्यक्रम की रूपरेखा प्रस्तुत की, जबकि डॉ. शीतल कोटगिरवार (सह-संयोजक) ने आभार ज्ञापन प्रस्तुत किया। यह संगोष्ठी एम्स भोपाल की नवाचार और आधुनिक चिकित्सा में उत्कृष्टता की दिशा में प्रतिबद्धता को दर्शाने वाला एक और महत्वपूर्ण कदम है।

सीएस के केंद्रीय सूचना एवं प्रसारण राज्यमंत्री मुरुगन ने की सौजन्य भेंट

भोपाल (नप्र)। मुख्यमंत्री डॉ. मोहन यादव से केंद्रीय सूचना एवं प्रसारण तथा संचदीय कार्य राज्यमंत्री श्री एल. मुरुगन ने सोमावार को मंत्रालय में सौजन्य भेंट की। मुख्यमंत्री डॉ. यादव ने पुष्प-गुच्छ भेंट कर एवं अंग वस्त्रम ओढ़ाकर केंद्रीय मंत्री श्री मुरुगन का स्वागत किया। मुख्यमंत्री डॉ. यादव और केंद्रीय राज्य मंत्री श्री मुरुगन ने मध्यप्रदेश के विकास से जुड़े विभिन्न विषयों पर गहन चर्चा की।

डां भीमराव अंबेडकर जयंती के उपलक्ष्य में वक्ताओं ने विचार रखे

सुबह सवेरे सोहागपुर। मध्यप्रदेश जन अभियान परिषद के तत्वावधान में जनपद पंचायत सभागार में डाक्टर भीमराव अम्बेडकर जयंती के उपलक्ष्य में वक्ताओं ने अपने-अपने विचार रखे। इस अवसर पर संभाग, जिला समन्वयक कौशलेश तिवारी, पवन सहगल, जनपद उपाध्यक्ष राघवेंद्र सिंह रघुवंशी, समाजसेवी विशाल गोलांनी, चैनसिंह, वकील शिवकुमार पटेल, पत्रकार मुकेश अवस्थी, असिस्टेंट प्रोफेसर मनमोहन चंद्रवंशी आदि मंचासीन थे। इस अवसर पर कौशलेश तिवारी ने कहा कि डॉ भीमराव अम्बेडकर को लेकर दो पक्षों में से एक पक्ष ने डॉ भीमराव अम्बेडकर का नाम का सहारा लेकर हिन्दूओं को भड़काने का प्रयास किया जा रहा है। यह कदापि देश के हित में नहीं है। हमें एक कुत्सित मानसिकता से सतर्क रहने की आवश्यकता है। समाजसेवी विशाल गोलांनी ने अपने विचार रखते कहा कि 28 डिग्रीयों होने से बाबा साहब को देश

का प्रथम कानून मंत्री बनाया गया। अन्यथा कांग्रेस पार्टी उनको मंत्रिमंडल में लेना ही नहीं चाहती थी। भीमराव अम्बेडकर ने भेदभाव सहा है तभी उन्होंने



नाराजगी व्यक्त की। इसका उदाहरण 1952 के प्रथम आम चुनाव में देखने को मिला। जब कांग्रेस ने बाबा साहब के विरुद्ध उनके ही निजी सचिव को चुनाव में उतारवाकर बाबा साहब को हरवाने का कार्य किया। फिर 1954 के

उपचुनाव में पुनः कांग्रेस ने बाबा साहब अम्बेडकर के विरुद्ध अपना प्रत्याशी उतारकर उनको हरवाने का कार्य किया। जबकि उनके ब्राह्मण शिक्षक ने

महाराज की वजह से न सिर्फ उच्च शिक्षा प्रताप की बल्कि समाज को देखने का नया दृष्टिकोण भी दिया।

आपने अपने विस्तृत उद्बोधन के अंत में आव्हान किया कि बाबा भीमराव अम्बेडकर साहब की तरह आप सभी समाज एवं देश के हित में सक्रिय रूप से कार्य करें।

कार्यक्रम को जनपद उपाध्यक्ष राघवेंद्र सिंह रघुवंशी, चैनसिंह, पत्रकार मुकेश अवस्थी, पवन सहगल आदि ने संबोधित करते देश? की निति, भारत के संविधान पर उनके द्वारा चलाये गए जातिवाद को समाप्त करने पर अपने अपने विचार रखे। इसके पूर्व मुख्यमंत्री नेतृत्व क्षमता विकास पाठ्यक्रम प्रायोगिक परीक्षा का आयोजन किया गया। जिसमें करीबन 120 छात्र छात्राओं ने अपनी सहभागिता निभाई। उक्त कार्यक्रम विकास खंड समन्वयक किशोर कड़ोले के मार्गदर्शन में आयोजित किया गया था।

कंटेनर से टकराई स्कॉर्पियो चार दोस्तों की मौत

उज्जैन के 7 लोग सांवरिया सेट दर्शन करने जा रहे थे, नीमच-राजस्थान बॉर्डर पर हादसा

जावद (नप्र)। नीमच-नसीराबाद हाईवे पर एक कंटेनर से स्कॉर्पियो टकरा गई। इसमें चार लोगों की मौत हो गई, जबकि तीन लोग घायल हो गए। हादसा इतना भयावह था कि गाड़ी के परखच्चे उड़ गए। हादसा मध्यप्रदेश-राजस्थान की सीमा पर रविवार रात करीब 11 बजे हुआ। सभी लोग उज्जैन के रहने वाले हैं। इनकी उम्र 18 से 27 साल के बीच है। ये लोग सांवरिया सेट दर्शन करने जा रहे थे। पुलिस के मुताबिक उज्जैन जिले के इंगोरिया गांव के रहने वाले सात लोग स्कॉर्पियो से सांवरिया सेट दर्शन के लिए निकले थे। रात करीब 11 बजे वे नीमच जिले के नयागांव से कुछ दूर चित्तौड़गढ़ के निम्बाहेड़ा कोतवाली क्षेत्र में पहुंचे। यहां बांगरेड़ मामादेव गांव के पास तेज रफ्तार गाड़ी सड़क के दूसरी लेन में सामने से आ रहे कंटेनर में जा घुसी।

रंजिश में युवक पर जानलेवा हमला तीन आरोपी फरार, अशोका गार्डन इलाके की घटना

भोपाल (नप्र)। शहर में चाकूबाजी की घटनाएं धमने का नाम नहीं ले रही हैं। अशोका गार्डन थाना क्षेत्र में एक बार फिर आपसी रंजिश का मामला हिंसा में तब्दील हो गया। तीन बदमाशों ने मिलकर एक युवक पर चाकू से हमला कर दिया। युवक को गंभीर हालत में अस्पताल में भर्ती कराया गया है। थाना प्रभारी हेमंत श्रीवास्तव ने बताया कि घायल युवक सोहेल मेवाती की शिकायत पर पुलिस ने आकिब, अमन बच्चा और अनू बच्चा के खिलाफ आईपीसी की संबंधित धाराओं में मामला दर्ज किया है। प्रारंभिक जांच में यह सामने आया है कि फरियादी और आरोपी पहले ऐशबाग इलाके में साथ रहते थे और आपस में लेनदेन को लेकर पुराना विवाद चल रहा था। शनिवार को इसी रंजिश को लेकर कहामुनी हुई, जो देखते ही देखते हिंसक रूप ले गई। आरोप है कि आकिब, अमन और अनू ने मिलकर सोहेल की कलाई और माथे पर चाकू से वार किए और मौके से फरार हो गए। आसपास के लोगों ने घायल को आनन-फानन में अस्पताल पहुंचाया, जहां उसकी हालत अब स्थिर बताई जा रही है।

जिले के स्कूलों में एनसीईआरटी की पुस्तकें लागू करने को लेकर ज्ञापन



सुबह सवेरे सोहागपुर। जिले के कुछ निजी स्कूलों में एनसीईआरटी की पुस्तकें से हटकर अन्य पुस्तकें चलाई जा रही हैं। जिनकी कीमत तुलनात्मक रूप से अत्यधिक है। समस्त अभिभावक इस स्थिति में नहीं हैं कि इतनी महंगी पुस्तकें अपने बच्चों को दिला सकें। इस संबंध में आज सोमवार को अनुविभागीय अधिकारी अनिल जैन को अभिभावक एसोसिएशन सोहागपुर ने कलेक्टर के नाम ज्ञापन सौंपा। इस ज्ञापन में आग्रह किया गया है कि नर्मदापुरम जिला किसानों क्षेत्र होने के चलते यहां किसानों एवं मजदूरों की संख्या अधिक है। अतएव आपसे आग्रह है इन सभी का ध्यान रखते हुए निजी स्कूलों की मनमानी पर रोक लगाते हुए जिले के समस्त स्कूलों में एनसीईआरटी की पुस्तकें ही चलाई जाएं। आपके इस निर्णय से बहुत भारी भ्रकम स्कूल फीस भर रहे अभिभावकों को बड़ी राहत प्राप्त होगी। ऐसा भी संज्ञान में आया है कि इस प्रकार के आदेश प्रदेश के कुछ जिलों में दिये गए हैं। जिसकी प्रति संलग्न है। कलेक्टर महोदया जी अभिभावक एसोसिएशन सोहागपुर के तत्वावधान में कोरोना काल के पश्चात 2022-23 में ईंआई मिशनरियों द्वारा संचालित सोहागपुर के सेंट पैट्रिक स्कूल के अत्यधिक फीस वृद्धि के विरुद्ध 8 माह लम्बा सफल आंदोलन चलाया था।

दतिया के निचलौरी जंगल में 200 बीघा इलाका जला

वन विभाग-ग्रामीणों ने मिलकर 150 बीघा में लगी आग पर काबू पाया, एक झुलसा

दतिया (नप्र)। दतिया के निचलौरी जंगल में सोमवार के दिन भीषण आग लग गई। आग की लपटें इतनी तेज हैं कि 5 किलोमीटर दूर रेलवे स्टेशन के पुल से भी दिखाई दे रही हैं। जंगल के पास स्थित रामसागर और गोविंद नगर गांव के लिए खतरा बन गई आग निचलौरी गांव तक पहुंच गई। सूचना मिलते ही वन कर्मी और ग्रामीण मौके पर पहुंचे। वन विभाग के कर्मचारी ग्रामीणों की मदद से आग बुझाने में जुटे हैं। ग्रामीण भरत यादव के अनुसार, आग लगने के कारणों का अभी तक पता नहीं चल पाया है। आरोका है कि सड़क से गुजरते किसी राहगीर द्वारा फेंकी गई सिगरेट या बीड़ी से आग लगी होगी। आग ने करीब 200 बीघा से अधिक जंगल को जलाकर राख कर दिया है।



डेढ़ सौ बीघा से अधिक क्षेत्र में आग पर काबू पाया

वन कर्मियों और ग्रामीणों के संयुक्त प्रयास से डेढ़ सौ बीघा से अधिक क्षेत्र में आग पर काबू पा लिया गया है। इस दौरान एक ग्रामीण झुलस गया। वन मंडल की एसडीओ प्रति शाक्य ने बताया कि आग पर पूरी तरह काबू पाने के प्रयास जारी हैं। दमकल की टीम को भी सूचना दी गई है। ग्रामीणों का आरोप है कि शाम 4 बजे तक कोई भी फायर ब्रिगेड टीम मौके पर नहीं पहुंची।

